

عالمی مجلس تحفظ ختم نبوت کراچی

مسواک اور
جدید سائنس

ہفت روزہ
حتم نبوت

INTERNATIONAL KHATM-E-NUBUWWAT KARACHI
URDU WEEKLY PAKISTAN

شمارہ ۲۳۰

۱۷ تا ۲۳ جون ۲۰۱۲ء

جلد ۳۳

عقیدہ ائتم نبوت
سے ائتم نبوتی

ایمان سے محرومی

صدقہ و خیرات
کی برکات

سفارش

Email: editorkn@yahoo.com

Website: <http://www.khatm-e-nubuwwat.org>
<http://www.khatm-e-nubuwwat.com>



آپ کے مسائل

مولانا اعجاز مصطفیٰ

سابقہ اور موجودہ طلاق کا

شرعی حکم

ممتاز حسین، کراچی

س:..... میری شادی ۱۹۸۷ء میں ہوئی تھی۔ اس کے چار سال بعد میں نے اپنی بیوی کو دو طلاقیں دیں اور اب میں نے ۲۰۱۳ء میں تیسری دفعہ طلاق دی۔ کیا یہ طلاق واقع ہوگئی ہے یا نہیں؟ دو طلاق کے بعد بیوی سے شوہر رجوع کر چکا تھا، مہربانی فرما کر تحریر میں لکھ دیجئے۔ عین نوازش ہوگی۔

ج:..... بصورتِ مسئلہ ۲۰۱۳ء میں آپ نے اپنی بیوی کو جو ایک طلاق دی ہے، یہ بھی آپ کی بیوی پر واقع ہو چکی ہے۔ سابقہ دو طلاقوں کے ساتھ مل کر مجموعی طور پر یہ کل تین طلاقیں ہو گئی ہیں، لہذا آپ کی بیوی پر تین طلاق واقع ہونے کی وجہ سے یہ آپ پر حرمتِ مغلظہ کے ساتھ حرام ہو چکی ہے، آئندہ کے لئے آپ دونوں کا ایک ساتھ رہنا یا میاں بیوی جیسا تعلق قائم رکھنا جائز نہیں۔ عدت گزارنے کے بعد آپ کی بیوی آپ کے نکاح سے آزاد ہوگی، جہاں چاہے وہ نکاح کر سکے گی۔
واللہ اعلم بالصواب۔

دو طلاق رجعی کا حکم

محمد آصف جمیل کراچی

س:..... عرض یہ ہے کہ ہم میاں بیوی کی لڑائی ہوئی، لڑائی کچھ زیادہ ہوگئی۔ اس وجہ سے غصہ میں میرے منہ سے طلاق کے الفاظ نکل گئے، میں نے زبانی طور پر اپنی بیوی کو یہ الفاظ کہے: ”میں تمہیں طلاق دیتا ہوں، طلاق دیتا ہوں“ اب میں اور بیگم دونوں ایک ساتھ رہنا چاہتے ہیں۔ واضح رہے کہ طلاق ۱۳ مئی ۲۰۱۳ء کو دی تھی۔ کیا شریعت میں اس کی گنجائش ہے؟

ج:..... بصورتِ مسئلہ اگر واقعتاً سائل کا بیان درست ہے کہ اس نے صرف دو مرتبہ طلاق کے مذکورہ بالا الفاظ کہے تھے، تین مرتبہ نہیں کہے تھے، تو اس صورت میں اس کی بیوی پر دو طلاق رجعی واقع ہوگئی ہیں، جس کا حکم یہ ہے کہ عدت کے دوران شوہر اگر چاہے تو بیوی سے رجوع کر سکتا ہے اور رجوع کرنے کا بہتر طریقہ یہ ہے کہ دو گواہوں کے سامنے بیوی سے کہہ دے کہ: ”میں نے تجھ سے رجوع کر لیا“ اس کے بعد وہ دونوں حسب سابق میاں بیوی کی طرح ایک ساتھ رہ سکتے ہیں، البتہ آئندہ طلاق دینے میں سخت احتیاط لازم ہے، کیونکہ اگر شوہر ایک مرتبہ بھی طلاق دے گا تو بیوی اس پر ہمیشہ کے لئے حرام ہو جائے گی اور آپس میں دوبارہ نکاح بھی بغیر حلالہ کے نہیں ہو سکے گا۔ واللہ اعلم بالصواب۔

دادی کا دودھ پینے والے

بچوں کے نکاح کا حکم

س:..... ایک عورت ہے اس کا ایک بیٹا ہے اور ایک بیٹی ہے، اب عورت کا جو بیٹا ہے اس کے بیٹے اور بیٹیاں ہیں، اسی طرح عورت کی جو بیٹی ہے، اس کے بھی بیٹے اور بیٹیاں ہیں۔ اب مسئلہ یہ ہے کہ عورت کے جو بیٹا اور بیٹی ہے، ان دونوں کی بڑی جواد لاد ہے انہوں نے اپنی دادی کا دودھ پیا ہے اور جو چھوٹے ہیں، انہوں نے دودھ نہیں پیا ہے ان کے بارے میں بتائیں ان دونوں کا نکاح ہو سکتا ہے یا نہیں؟

ج:..... صورتِ مسئلہ میں مذکورہ عورت کے جن پوتوں، پوتیوں اور نواسوں، نواسیوں نے اس کا دودھ پیا ہے چونکہ وہ سب آپس میں رضاعی بہن بھائی بن گئے ہیں، لہذا ان کا آپس میں نکاح کرنا جائز نہیں اور نہ ہی ان کے ساتھ ان کا نکاح جائز ہے۔ جنہوں نے دودھ نہیں پیا ہے البتہ جائزین سے جن پوتوں، پوتیوں اور نواسوں، نواسیوں نے مذکورہ عورت (یعنی دادی، نانی) کا دودھ نہیں پیا ہے، ان کا آپس میں نکاح کرنا جائز ہے: ”قال تعالیٰ: واحل لکم ماوراء ذلکم ای ما عدا ما ذکر من المحارم، من حلال لکم قالہ عطاء وغیرہ (تفسیر ابن کثیر، ص: ۲۳۰، سورہ نساء، ۲۳، طبع رشیدیہ) احکام القرآن للجصاص: ص: ۲۱۴۹۔
واللہ اعلم بالصواب۔



ختم نبوت

ہفت روزہ

مجلس ادارت

مولانا سید سلیمان یوسف بنوری صاحبزادہ مولانا عزیز احمد
 علامہ احمد میاں حمادی مولانا محمد اسماعیل شجاع آبادی
 مولانا قاضی احسان احمد

شماره: ۲۳

۲۳ تا ۲۴ شعبان المعظم ۱۴۳۵ھ مطابق ۲۲ تا ۲۳ جون ۲۰۱۴ء

جلد: ۳۳

بیاد

امیر شریعت مولانا سید عطاء اللہ شاہ بخاری
 خطیب پاکستان قاضی احسان احمد شجاع آبادی
 مجاہد اسلام حضرت مولانا محمد علی جالندھری
 مناظر اسلام حضرت مولانا لال حسین اختر
 محدث العصر حضرت مولانا سید محمد یوسف بنوری
 خواجہ خواجگان حضرت مولانا خواجہ خان محمد صاحب
 فاتح قادیان حضرت اقدس مولانا محمد حیات
 مجاہد ختم نبوت حضرت مولانا تاج محمود
 ترجمان ختم نبوت مولانا محمد شریف جالندھری
 جانشین حضرت بنوری حضرت مولانا مفتی احمد الرحمن
 شہید اسلام حضرت مولانا محمد یوسف لدھیانوی شہید
 حضرت مولانا سید انور حسین نقیس حسینی
 مبلغ اسلام حضرت مولانا عبدالرحیم اشعر
 شہید ختم نبوت حضرت مفتی محمد جمیل خان
 شہید ناموس رسالت مولانا سعید احمد جلال پوری

اس شمارے میں!

۴	اداریہ	مراق کی کرشمہ سازی!
۶	مولانا محمد اکرم خان مظاہری	عقیدہ ختم نبوت سے چشم پوشی.....
۹	سعید احمد، انک سٹی	صدقہ و خیرات کی برکات
۱۱	محمد الیاس عادل	سواک اور جدید سائنس
۱۳	مولانا محمد اسلم نقیس	قاری خدا بخش کی رحلت
۱۵	مولانا محمد یوسف خان	سفارش
۱۷	مولانا مختار احمد	تحفظ ختم نبوت سیدنا، بدین
۱۸	مولانا محمد اسماعیل شجاع آبادی	مولانا شجاع آبادی کے تبلیغی اسفار
۲۱	مولانا سعید الرحمن الفت	تین روزہ شعور ختم نبوت کورس، بنوں
۲۲	ڈاکٹر ابرار احمد مغل	دس قادیانی خاندانوں کا قبول اسلام
۲۳	مولانا محمد عارف شامی	سردوزہ ختم نبوت کورس، گوجرانوالہ
۲۵	مولانا محمد رضوان	ختم نبوت کونز پروگرام، منظور کالونی کراچی

زرتقوان

امریکا، کینیڈا، آسٹریلیا: ۹۵ ڈالر یورپ، افریقہ: ۷۵ ڈالر، سعودی عرب،
 متحدہ عرب امارات، بھارت، مشرق وسطی، ایشیائی ممالک: ۶۵ ڈالر
 فی شمارہ ۱۰ روپے، ششماہی: ۲۲۵ روپے، سالانہ: ۳۵۰ روپے

WEEKLY KHATM-E-NUBUWWAT, A/c# 0010010964680019

(انٹرنیشنل بینک اکاؤنٹ نمبر) IBAN NO. PK68ABPA0010010964680019

AALMI MAJLIS TAHAFFUZ KHATM-E-NUBUWWAT 0010010964710018

(انٹرنیشنل بینک اکاؤنٹ نمبر) IBAN NO. PK45ABPA0010010964710018

Allied Bank Binori Town Branch Code: 0159 Karachi.

سرپرست

حضرت مولانا عبدالحجید لدھیانوی مدظلہ
 حضرت مولانا ڈاکٹر عبدالرزاق سکندر مدظلہ

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا محمد اکرم طوفانی

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد میاں ایڈووکیٹ

سرکوشن منیجر

محمد انور دانا

ترجمان و آرائش:

محمد راشد خرم، محمد فیصل عرفان خان

لندن آفس:

35, Stockwell Green
 London, SW9 9HZ U.K
 Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۵۸۳۳۸۶، ۰۶۱-۴۵۸۳۳۸۶
 Hazori Bagh Road Multan
 Ph: 061-4583486, 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی فون: ۳۲۷۸۰۳۳۲، ۳۲۷۸۰۳۳۰
 Jama Masjid Bab-ur-Rehmat (Trust)
 Old Numaish M.A. Jinnah Road Karachi
 Ph: 32780337, 34234476 Fax: 32780340

ناشر: عزیز الرحمن جالندھری مطبع: القادر پرنٹنگ پریس طابع: سید شاہد حسین مقم انتاعت: جامع مسجد باب الرحمت ایم اے جناح روڈ کراچی

مراق کی کرشمہ سازی

بسم اللہ الرحمن الرحیم
الحمد لله وسلام علی عبادہ الذین اصطفیٰ

حضرت مولانا محمد یوسف لدھیانوی شہید نور اللہ مرقدہ نے اپنی ایک تحریر میں ثابت کیا تھا کہ مرزا غلام احمد قادیانی کے مختلف دعاوی اس کے مراق اور مانگو لیا کا نتیجہ تھے۔ چنانچہ آج کی صحبت میں حضرت شہید کے رسالہ ”مرزا قادیانی... مراق سے نبوت تک“ کا کچھ حصہ پیش خدمت ہے:

امت مسلمہ کا عقیدہ یہ ہے کہ مرزا غلام احمد قادیانی کے بلند بانگ... مگر بے مغز... دعوے ”مراق“ کا کرشمہ تھے، کیونکہ مرزا غلام احمد قادیانی کو بھی اپنے مراق کا اقرار ہے، چنانچہ فرماتے ہیں:

الف:...”دیکھو! میری بیماری کی نسبت بھی آنحضرت صلی اللہ علیہ وسلم نے پیشین گوئی کی تھی جو اسی طرح وقوع میں آئی۔ آپ نے فرمایا تھا کہ سح جب آسمان سے اترے گا تو دو زرد چادریں اس نے پہنی ہوں گی، سو اس طرح مجھ کو دو بیماریاں ہیں، ایک اوپر کے دھڑکی، اور ایک نیچے کے دھڑکی، یعنی مراق اور کثرت بول۔“
(ملفوظات، ج: ۸، ص: ۳۳۵)

ب:...”میرا تو یہ حال ہے کہ دو بیماریوں میں ہمیشہ سے مبتلا رہتا ہوں، پھر بھی آج کل میری مصروفیت کا یہ حال ہے کہ رات کو مکان کے دروازے بند کر کے بڑی بڑی رات تک بیٹھا کام کرتا رہتا ہوں، حالانکہ زیادہ جاگنے سے مراق کی بیماری ترقی کرتی جاتی ہے، دوران سر کا دورہ زیادہ ہو جاتا ہے، مگر میں اس بات کی پروا نہیں کرتا اور اس کام کو کئے جاتا ہوں۔“
(ملفوظات مرزا، ج: ۲، ص: ۳۷۶)

ج:...”حضرت خلیفۃ المسیح الاول نے حضرت مسیح موعود (مرزا غلام احمد قادیانی) سے فرمایا کہ: حضور! غلام نبی کو مراق ہے، تو حضور نے فرمایا کہ: ایک رنگ میں سب نبیوں کو مراق ہوتا ہے (نعوذ باللہ) اور مجھ کو بھی ہے۔“
(سیرۃ الہدی، ج: ۳، ص: ۳۰۳)

اس اقرار و اعتراف سے قطع نظر مرزا غلام احمد قادیانی میں مراق کی علامات بھی کامل طور پر جمع تھیں، مرزا بشیر احمد ایم اے ”سیرۃ الہدی“ میں اپنے ماموں ڈاکٹر میر محمد اسماعیل قادیانی کی ”ماہرانہ شہادت“ نقل کرتے ہیں کہ:

د:...”ڈاکٹر میر محمد اسماعیل نے مجھ سے بیان کیا کہ میں نے کئی دفعہ حضرت مسیح موعود (مرزا غلام احمد) سے سنا ہے کہ مجھے ہسٹریا ہے؛ بعض اوقات آپ مراق بھی فرمایا کرتے تھے، لیکن دراصل بات یہ ہے کہ آپ کو دماغی محنت اور شبانہ روز تصنیف کی مشقت کی وجہ سے بعض ایسی عصبی علامات پیدا ہو جایا کرتی تھیں، جو ہسٹریا (اور مراق) کے مریضوں میں بھی عموماً دیکھی جاتی ہیں، مثلاً کام کرتے کرتے یک دم ضعف ہو جانا، چکروں کا آنا، ہاتھ پاؤں کا سرد ہو جانا، گھبراہٹ کا دورہ ہو جانا، یا ایسا معلوم ہونا کہ ابھی دم نکلتا ہے، یا کسی جگہ یا بعض اوقات زیادہ آدمیوں میں گھر کر بیٹھنے سے دل کا سخت پریشان ہونے لگنا، وغیرہ ذالک۔ (مثلاً بدضمی، اسہال، بدخوابی، نظر،

استغراق، بدحواسی، نسیان، ہذیان، تخیل پسندی، طویل بیانی، اعجاز نمائی، مبالغہ آرائی، دشنام طرازی، فلک پیا دعوے، کشف و کرامات کا اظہار، نبوت و رسالت، فضیلت و برتری کا اذعا، خدائی صفات کا تخیل وغیرہ وغیرہ، اس قسم کی بیسیوں مرقاتی علامات مرزا صاحب میں پائی جاتی تھیں... ناقل۔“

(سیرۃ الہدی، ج: ۲، ص: ۵۵)

مرزا صاحب کو مرقاق کا عارضہ غالباً موروثی تھا، ڈاکٹر شاہ نواز قادیانی لکھتے ہیں:

ہ:۔۔۔ ”جب خاندان سے اس کی ابتدا ہو چکی تھی تو پھر اگلی نسل میں بے شک یہ مرض منتقل ہوا، چنانچہ حضرت خلیفۃ المسیح ثانی نے فرمایا

(ریویو آف ریٹینج بابت اگست ۱۹۲۶ء، ص: ۱۱)

کہ مجھ کو بھی کبھی کبھی مرقاق کا دورہ ہوتا ہے۔“

ڈاکٹر صاحب کے نزدیک مرزا صاحب کے مرقاق کا سبب عصبی کمزوری تھا، لکھتے ہیں:

”واضح ہو کہ حضرت صاحب کی تمام تکالیف مثلاً دوران سر درد، سر کی خواب، تشنج، دل، بد ہضمی، اسہال، کثرت پیشاب اور مرقاق

(ریویو مئی ۱۹۲۷ء، ص: ۲۶)

وغیرہ کا صرف ایک ہی باعث تھا اور وہ عصبی کمزوری تھا۔“

مرقاق کی علامات میں اہم ترین علامت یہ بیان کی گئی ہے کہ:

”مانیو لیا کا کوئی مریض خیال کرتا ہے کہ میں بادشاہ ہوں، کوئی یہ خیال کرتا ہے کہ میں خدا ہوں، کوئی یہ خیال کرتا ہے کہ میں پیغمبر

(بیاض حکیم نور الدین، ج: ۱۰، ص: ۲۱۲)

ہوں۔“

یہ تمام علامات مرزا صاحب میں بدرجہ اتم پائی جاتی ہیں، انہوں نے ”آریوں کا بادشاہ“ ہونے کا دعویٰ کیا، نبوت سے خدائی تک کے دعوے بڑی شد و مد

سے کئے، انبیائے کرام علیہم السلام سے برتری کا دم بھرا، دس لاکھ معجزات کا اذعا کیا، مخلوق کو ایمان لانے کی دعوت دی، اور نہ ماننے والوں کو منکر، کافر اور جہنمی قرار

دیا، انبیاء علیہم السلام کی تنقیص کی، صحابہ کرام کو نادان اور احمق کہا، اولیائے امت پر سب و شتم کیا، مفسرین کو جاہل کہا، محدثین پر طعن کیا، علمائے امت کو یہودی کہا،

اور پوری امت کو فوج اموج اور گمراہ کہا، اور فحش کلمات سے ان کی تواضع کی۔ یہ کام کسی مجدد یا ولی کا نہیں ہو سکتا، بلکہ اس کو مرقاق کی کرشمہ سازی ہی کہا جاسکتا ہے۔

ادنیٰ فہم کا آدمی سمجھ سکتا ہے کہ کلمہ طیبہ ”لا الہ الا اللہ“ میں اللہ تعالیٰ کے سوا کسی خدا کی گنجائش نہیں، اب اگر ایک شخص سر بازار کھڑا ہو کر یہ تقریر کرے کہ:

”اس میں اللہ تعالیٰ کے ماسوا خدا کی نفی کی گئی ہے، اور یہ فقیر اللہ تعالیٰ کی اطاعت میں اس قدر کامل اور فانی اللہ کے مقام میں اس

قدر راسخ ہے کہ میرا وجود یعنی خدا کا وجود ہے، اس لئے میرے دعویٰ خدائی سے لا الہ الا اللہ کی مہر نہیں ٹوٹی، بلکہ خدا کی چیز خدا ہی کے پاس

رہتی ہے، اور یہ کہ میں نے خدائی کمالات، خدا میں گم ہو کر پائے ہیں، میرا وجود درمیان نہیں، اس لئے میرے خدا ہونے سے ”لا الہ الا اللہ“

کی صداقت میں فرق نہیں آتا۔“

تو فرمائیے کہ اس فصیح البیان مقرر کے بارے میں عقلاء کیا فیصلہ کریں گے؟ کیا ”لا الہ الا اللہ“ کی اس عجیب و غریب ”تفسیر“ کو کرشمہ مرقاق نہیں قرار دیا

جائے گا...؟

اگر قیامت کے دن قادیانیوں کے مسیح موعود مرزا غلام احمد سے سوال ہو کہ تو نے حضرت خاتم النبیین صلی اللہ علیہ وسلم کے بعد نبوت کا دعویٰ کر کے کیوں

لوگوں کو گمراہ کیا؟ اور اس کے جواب میں مرزا صاحب عرض کرے کہ یا اللہ! یہ سب کچھ میں نے مرقاق کی وجہ سے کیا تھا، اور اپنے مرقاق ہونے کا اظہار بھی خود اپنی

زبان و قلم سے کر دیا تھا، اب ان ”عقل مندوں“ سے پوچھیے کہ انہوں نے ”مرقاق کے مریض“ کو ”مسیح موعود“ کیوں مان لیا تھا؟ تو قادیانی امت بتائے کہ اس کے

پاس اس دلیل کا کیا جواب ہوگا...؟

وصلی اللہ تعالیٰ علی خیر خلقہ محمد وآلہ وصحبہ اجمعین

عقیدہ ختم نبوت سے چشم پوشی... ایمان سے محرومی

مولانا محمد اکرم غنا مظاہری

صلی اللہ علیہ وسلم کی پیشین گوئی کے مطابق قیامت تک میں کذاب و دجال پیدا ہوں گے، جو مختلف ادوار میں نبوت کا دعویٰ کرتے رہیں گے۔ جس کا سلسلہ عہد رسول اللہ صلی اللہ علیہ وسلم ہی سے جاری ہے۔

چودہ سو سالہ اسلامی تاریخ میں بے شمار لوگوں نے نبوت کا دعویٰ کیا ان ہی میں سے ایک جھوٹا مدعی نبوت مرزا غلام احمد قادیانی ہے جس کو انگریزوں نے امت مسلمہ میں تفرقہ پیدا کرنے کے لیے مدعی نبوت بنا کر مسلمانوں میں کھڑا کیا۔ مرزا غلام احمد قادیانی ۱۸۳۹ء یا ۱۸۴۰ء میں ہندوستان کے صوبہ پنجاب ضلع گورداسپور کی ایک چھوٹی سی بستی ”قادیان“ میں پیدا ہوا۔ اسی قادیان کی طرف نسبت کرتے ہوئے اس کے قبیعین کو قادیانی کہا جاتا ہے۔ پہلے اس نے مجدد ہونے کا دعویٰ کیا پھر ۱۸۹۱ء میں مسیح موعود ہونے کا دعویٰ کیا۔ ۱۸۹۱ء میں اس کی کتاب ”فتح اسلام“ شائع ہوئی جس میں اس بات کا دعویٰ تھا کہ وہ تمثیل مسیح اور مسیح موعود ہے۔ اس کے بعد ۱۹۰۰ء میں نبوت کا دعویٰ کیا اور ۱۹۰۱ء سے صراحتاً اپنے کو نبی لکھنا شروع کیا۔ (ماخوذ قادیانیت مطالعہ جائزہ)

مرزا غلام احمد قادیانی کی حقیقت اس کی تصانیف کے مطالعہ سے واضح ہو جاتی ہے۔ اس کے بے شمار دعوے ہیں اور ان وعودوں میں اس قدر تضاد ہے کہ خود اس کے قبیعین ہی اس کی متضاد باتوں سے پریشان و لا جواب ہیں۔ مگر اس کے باوجود مال دولت کی حرص اور جہالت کی وجہ سے امت مسلمہ

تمام غزوات و سرایا میں اتنی بڑی تعداد میں جانیں قربان کرنے کی ضرورت پیش نہیں آئی۔ یہی وہ مسئلہ ختم نبوت ہے جس کی مخالفت کرتے ہوئے نبوت کا دعویٰ کرنے والے اسود غسی کو نبی رحمت ﷺ نے کذاب و دجال کہتے ہوئے اس کے قتل کرنے کا حکم دیا؛ جبکہ آپ ﷺ نے اپنے اوپر پتھر پھینکنے والوں کو دعائیں دیں، روزانہ گندگی پھینکنے والی بوڑھی عورت کے پیار ہونے پر عیادت کی، اپنے جانی دشمن کو امان دی، اور وہ نبی جو ایمان سے محروم نفس کو دیکھ کر رنج و غم کا اظہار کیا کرتے تھے، جھوٹے مدعی نبوت اسود غسی کے قتل ہونے پر خوشی کا اظہار اور قتل کرنے والے صحابی کی کامیابی کا اعلان اپنی زبان مبارک سے کرتے ہوئے ارشاد فرماتے ہیں: غار فیروز (فیروز کامیاب ہو گیا)۔ الغرض عقیدہ ختم نبوت مذہب اسلام میں عقیدہ توحید کی طرح بنیادی عقیدہ ہے یعنی جس طرح خدا اپنی خدائی میں وحدہ ولا شریک ہے اسی طرح محبوب خدا خاتمیت نبوت و رسالت میں لا شریک ہیں جس طرح خدا کی وحدانیت میں ذرہ برابر شک کرنے والا ایمان سے محروم ہوتا ہے اسی طرح محمد رسول اللہ صلی اللہ علیہ وسلم کی خاتمیت میں ذرہ برابر شک کرنے والا ایمان سے محروم ہو جاتا ہے۔

چودہ سو سال سے مسلمان عقیدہ ختم نبوت پر جسے ہوئے ہیں، اس لے عرصے میں کوئی دور ایسا نہیں گذرا جس میں عقیدہ ختم نبوت پر اجماع نہ ہوا ہو، مگر ساتھ ساتھ یہ بھی ایک حقیقت ہے کہ رسول اللہ

اللہ تعالیٰ انسانیت کی رہبری و رہنمائی کے لیے ابتداء آفرینش سے حضرات انبیاء علیہم السلام کو مبعوث فرماتے رہے، سیدنا حضرت آدم علیہ السلام سے یکے بعد دیگرے انبیاء علیہم السلام کی بعثت ہوتی رہی حتیٰ کہ نبی آخر الزماں حضرت محمد مصطفیٰ صلی اللہ علیہ وسلم مبعوث ہوئے، آپ ﷺ کی بعثت چونکہ قیامت تک آنے والے تمام انس و جن کے لیے تھی اس لیے آپ کی بعثت کے بعد نبوت و رسالت پر مہر لگا دی گئی۔ وحی کا سلسلہ بند، اب آپ ﷺ کے بعد کسی پر وحی کا نزول نہیں ہوگا، لہذا آپ ﷺ زمان و مکان ہر طرح سے آخری پیغمبر اور رسول ہونے کی حیثیت سے خاتم النبیین کے اعلیٰ مقام پر فائز ہو گئے۔

یہی عقیدہ، عقیدہ ختم نبوت ہے جو اسلام کا اصولی و بنیادی عقیدہ ہے، جس میں ادنیٰ درجے کا شک و شبہ بھی دائرہ ایمان سے خارج کر دیتا ہے۔ عقیدہ ختم نبوت قرآن کریم کی سو سے زائد آیات کریمہ اور دو سو سے زائد احادیث نبوی سے ثابت ہوتا ہے۔ ختم نبوت وہ اجماعی عقیدہ ہے جس پر چودہ سو سال سے تمام امت مسلمہ کا اجماع چلا آ رہا ہے اور یہی وہ اجماعی مسئلہ ہے جس پر تمام صحابہ کا سب سے پہلے اتفاق ہوا۔ ختم نبوت ہی وہ حساس و نازک مسئلہ ہے جس پر حضرات صحابہ نے جہاد کرتے ہوئے سب سے پہلے اتنی بڑی تعداد (بارہ سو جس میں سات سو حفاظ تھے) میں اپنی جانوں کی قربانی پیش کی کہ کفار و مشرکین کے ساتھ جہاد کرتے ہوئے اب تک کے

چشم پوشی کیسے کی جائے جبکہ ختم نبوت ایک ایسا صاف اور واضح مسئلہ ہے کہ اس کے خلاف بات سننا بھی اپنے ایمان کو خطرے میں ڈالتا ہے، چنانچہ امام اعظم ابوحنیفہ کا فتویٰ ہے کہ جھوٹے مدعی نبوت سے نبوت پر دلیل مانگنے والا بھی کافر ہے۔

موجودہ زمانے میں عقیدہ ختم نبوت سے بہت غفلت ولا پرواہی برتی جا رہی ہے۔ دین و ایمان سے دوری اور جہالت و بے دینی کی وجہ سے مسلمانوں کی ایک بڑی تعداد اس اسلامی بنیادی عقیدے سے غافل ہے، اور وہ قادیانی جو مسلمانوں کے عقیدہ ختم نبوت پر حملہ کر کے مسلمانوں کو مرتد بنا رہے ہیں، مسلمان یا تو ان کی طرف توجہ ہی نہیں کرتے یا پھر ان کو زیادہ سے زیادہ ایک گمراہ فرقہ تصور کرتے ہیں جبکہ قادیانی عالم اسلام کے مختلف فیصلہ سے مرتد و زندیق ہیں، حکومت پاکستان نے انہیں غیر مسلم اقلیت قرار دیا ہے۔ ایک طرف مسلمانوں کی غفلت ولا پرواہی دوسری طرف قادیانیوں کی جدوجہد، نتیجہ یہ ہے کہ مسلم معاشرہ قادیانیوں کا شکار ہوتا جا رہا ہے۔ قادیانیوں نے پہلے اپنا ہدف گاؤں و دیہات کو بنایا جب ان کو وہاں کامیابی ملی تو اب وہ شہروں کا رخ کر چکے ہیں، اور بڑی تیزی کے ساتھ قادیانیت کا فتنہ شہروں میں پھیلنا جا رہا ہے، مسلمانوں کی جہالت و غفلت نے ان کے لئے میدان کو اس قدر ہموار کر دیا ہے کہ قادیانی مسلم اکثریتی علاقوں میں بلا خوف و خطر اپنا مشن جاری رکھے ہوئے ہیں، فتنہ قادیانیت مسلمانوں کے لئے تباہ کن اسلئے بھی ہے کہ اس کا سارا زور مسلمانوں کے خلاف ہوتا ہے وہ غیر مسلم پر محنت نہیں کرتے مسلمان ہی ان کا تختہ مشق بنے ہوئے ہیں۔ طرح طرح کے حربے استعمال کرتے ہوئے مسلمانوں کو اپنے مکر و فریب کا شکار کر رہے ہیں۔

یوں اور عیسائیوں کی سرپرستی حاصل رہی ہے۔ نیز زن، زر، زمین اور مال و دولت کو بھی اس کے لئے بڑے ہتھیار کے طور پر استعمال کیا گیا ہے جس میں اس کو بڑی کامیابی ملی ہے، اسی طرح مختلف مسائل و عقائد میں شکوک و شبہات اور بحث و مباحثہ کے ذریعے مسلمانوں کے ایمان کو متزلزل کرنے میں بھی اس فتنہ کو بڑی کامیابی حاصل ہے، اسی لیے مباحثہ و مناظرہ میں نزول عیسیٰ علیہ السلام، ختم نبوت کا مفہوم، اجرائے نبوت، امام مہدی کی تشریف آوری جیسے دقیق علمی مسائل و عقائد پر گفتگو کرتے ہیں۔ (ماخوذ آئینہ قادیانیت)

ختم نبوت کا تعلق براہ راست رسول اللہ صلی اللہ علیہ وسلم سے ہے چونکہ جب کوئی نبوت کا دعویٰ کرتا ہے تو وہ رسول اللہ صلی اللہ علیہ وسلم کے تاج ختم نبوت کو چھیننے کی ناپاک کوشش کرتا ہے، لہذا ختم نبوت کی حفاظت رسول اللہ صلی اللہ علیہ وسلم کے تاج ختم نبوت کی حفاظت ہے۔ ختم نبوت کا تحفظ ایمان کے تحفظ کے ساتھ ساتھ اپنی غیرت و حیثیت کا ثبوت بھی ہے چونکہ قادیانیوں نے ختم نبوت کے ساتھ ساتھ اسلام کی دیگر بنیادوں کو بھی تہلیل کر دیا ہے۔ چنانچہ کلمہ طیبہ میں محمد سے محمد رسول اللہ کے بجائے مرزا غلام احمد قادیانی کو مراد لیتے ہیں، قرآن مجید کے بجائے تذکرہ نامی کتاب پران کا ایمان ہے، مکہ و مدینہ کے بجائے قادیان ان کا مرکز عقیدت ہے، حواریں مرزا کو خلفاء راشدین رضوان اللہ تعالیٰ علیہم اجمعین کا درجہ دیا جاتا ہے، اہمات المؤمنین کے بجائے مرزا کی بیوی کو ام المؤمنین کہا جاتا ہے، حضرت فاطمہ کی جگہ مرزا کی بیٹی کو جنتی عورتوں کی سردار کہا جاتا ہے۔ کیا اب بھی مسلمان تماشائی بنے رہیں گے یا اپنی غیرت و حیثیت کا ثبوت پیش کریں گے؟ یاد رہے عقیدہ ختم نبوت سے چشم پوشی اپنے ایمان سے محرومی ہے۔ آخر اس سے

کے کچھ افراد اس فتنے کے مکر و فریب کا شکار ہیں جو اس وقت امت مسلمہ کے لئے ایک چیلنج بن چکا ہے۔ لہذا امت مسلمہ کے ایک ایک فرد کی ذمہ داری ہے کہ وہ اس فتنے کا مقابلہ کر کے اپنے ایمان و عقیدے کا تحفظ کرے۔

رسول اللہ صلی اللہ علیہ وسلم کی سنت کی پیروی کرتے ہوئے ہر زمانے میں امت مسلمہ نے جھوٹے مدعیان نبوت کا مقابلہ کیا۔ اور ہر ابھرنے والے فتنے کو وہیں دفن کر دیا، مگر بد قسمتی یہ کہ مرزا غلام قادیانی نے جس وقت اور جس ملک میں اپنے فتنے کا آغاز کیا وہ وقت اور وہ ملک اسلامی حکومت سے محروم ہو چکا تھا اگر اسلامی حکومت ہوتی تو مرزا کا بھی وہی حشر ہوتا جو اسود عیسیٰ اور مسیحا کذاب کا ہوا تھا، اب مسلمانوں کے لیے اس فتنہ کو روکنے کے لیے علمی جہاد یعنی بحث و مباحثہ تحریر و تقریر ہی ایک راستہ تھا۔ الحمد للہ علماء حق نے علمی جہاد کے ذریعے بہت حد تک اس فتنہ کو دبا یا جس کا اندازہ اس اقتباس سے ہوتا ہے " فتنہ قادیانیت ایک بہت بڑے فتنے کی شکل میں ابھرا تھا چنانچہ محدث العصر علامہ انور شاہ کشمیری رحمۃ اللہ علیہ کے قول کے مطابق اتنا بڑا فتنہ تھا جس کے آغاز کے وقت ایسا اندازہ ہوتا تھا کہ یہ ملت اسلامیہ کو اپنے بھاء میں بہا کر لے جائے گا، لیکن علماء دین نے اس کے آگے بند باندھ کر اس فتنہ کی شرانگیزیوں اور گمراہیوں سے امت کو محفوظ کر دیا۔" (آئینہ قادیانیت)

علماء کی بے شمار قربانیوں کے باوجود فتنہ قادیانیت کے پھیلاؤ کا سب سے بڑا راز یہ ہے کہ اس فتنہ نے اسلام کا لبادہ اوڑھ کر مسلمانوں کو گمراہ کرنے کا بیڑہ اٹھا رکھا ہے، جس سے مسلمان آسانی سے اس کے مکر و فریب کا شکار ہو جاتے ہیں۔ ایک بہت بڑی وجہ یہ بھی ہے کہ یہ فتنہ اپنے بل بوتے پر قائم نہیں ہوا بلکہ ابتداء ہی سے اسے یہود

عقیدہ ختم نبوت کے تحفظ اور امت مسلمہ کو کفر و ارتداد سے بچانے کی یہ چند مؤثر تدابیر ہیں، تمام مسلمانوں کو ان امور کی طرف توجہ دینا چاہئے خصوصاً اہل علم اور مال والوں کو زیادہ توجہ دینے کی ضرورت ہے۔ مسلمانوں کو غور کرنا چاہئے کہ جنگ یمامہ میں شہید ہونے والے حضرات صحابہ رضوان اللہ تعالیٰ علیہم اجمعین نے عقیدہ ختم نبوت کے تحفظ میں اپنی جانیں نچھاور کر دیں۔ آج امت مسلمہ سے جان نہیں مال و وقت اور صلاحیت کی قربانی مانگی جا رہی ہے۔ لہذا مسلمانوں کو چاہئے کہ حضرات صحابہ کرامؓ کی پیروی کرتے ہوئے حسب استطاعت قربانی پیش کر کے اپنے آپ کو شفاعت محمدی کا مستحق بنالیں! اللہ تعالیٰ تمام مسلمانوں کو اس ضرورت و تقاضے کو سمجھ کر ہر طرح کی قربانی دینے کی توفیق عطا فرمائے۔ آمین۔

☆☆.....☆☆

ایمان پر حملہ کیا جا رہا ہے وہاں بیت المال قائم کر کے ضرورت مندوں کی ضرورت پوری کی جائے اور نوجوان اور صحت مند افراد کے لئے روزگار کے مواقع فراہم کئے جائیں۔ مساجد تعمیر کر کے مکاتب کا نظام چلایا جائے اور جہاں مساجد قائم ہیں وہاں قادیانیت سے واقف تجربہ کار ائمہ کرام کا تقرر کیا جائے اور کوشش اس بات کی کی جائے کہ تحفہ معیاری ہونا کہ علماء معاشی الجھنوں سے دور رہ کر یکسوئی و انہماک اور ہمت و حوصلہ کے ساتھ قادیانیت کا مقابلہ کر کے مسلمانوں کے ایمان کی حفاظت کر سکیں، اسی طرح مفت تعلیم (دینی و عصری) کا نظم کیا جائے، نیز رشتہ طے کرنے سے پہلے جانچنے سے مذہب و عقیدہ کی خوب تحقیق کرائی جائے، چونکہ قادیانیوں کی ایک کوشش یہ بھی ہے کہ مسلم بچیوں کو شادی کر کے انہیں قادیانی بنایا جائے۔

ان حالات میں امت مسلمہ کے ایک ایک فرد کی ذمہ داری ہے کہ عقیدہ ختم نبوت کی حفاظت کی فکر کرتے ہوئے قادیانیت کا مقابلہ کرے۔ عقیدہ ختم نبوت کے جزو ایمان ہونے کو عوام الناس کو سمجھائے، قادیانیوں کی جعل سازی اور ان کے مکر و فریب سے امت کو واقف کرایا جائے، پورے مسلم معاشرہ پر حساس نگاہ رکھی جائے جہاں قادیانی کی آمد کی اطلاع ہو اس کے خلاف سخت کارروائی کی جائے، حکومت ہند سے مطالبہ کیا جائے کہ وہ قادیانی کا فر پر لفظ ”مسلم“ استعمال کرنے پر پابندی عائد کرے، جن علاقوں میں قادیانیت پھیل چکی ہو وہاں علماء کی نگرانی میں حالات کا جائزہ لے کر ایسا لائحہ عمل تیار کیا جائے جس سے مسلمانوں کا ایمان محفوظ اور قادیانیت کا خاتمہ ہو جائے، جن علاقوں میں مال و دولت کے ذریعے غریب مسلمانوں کے

نصاب تعلیم کو عصری تقاضوں کے ہم آہنگ کرنے کا مطالبہ قوم کو قرآن و سنت سے محروم کرنے کی سازش ہے

لورالائی..... (نمائندہ خصوصی) عقیدہ ختم نبوت کا تحفظ ہر مسلمان کا فرض

قرآن و حدیث کی تعلیم کو اہمیت دے کر اسے لازمی قرار دیتے۔ دینی مدارس کے قیام کا متعدد صرف اور صرف دینی تعلیم ہے کہ مساجد آباد رہیں، اذانیں بلند ہوتی رہیں قرآن و حدیث کی تعلیم ہوتی رہے۔ کیا حکمران ان مقاصد سے متفق نہیں...؟ اصل میں تو یہ عالمی طاغوت کا ایجنڈا ہے، جس کی تکمیل کے لئے وہ ہمارے حکمرانوں کو استعمال کرنا چاہتے ہیں قومی سلامتی بل کی آڑ میں دینی مدارس کی آزادی و خود مختاری کو ختم کرنے کی خواہش کبھی کامیاب نہ ہوگی، نصاب تعلیم کو عصری تقاضوں سے ہم آہنگ کرنے کا مطالبہ قوم کو قرآن و سنت کی تعلیم سے محروم کرنے کی سازش ہے۔ حکمران علماء کرام کے معاشی مسائل حل کرنے کی بجائے قوم کے معاشی مسائل حل کریں، مدارس کے نصاب کو بدلنے کی بجائے قومی نصاب کو اسلام کی روشنی سے منور کریں۔ علماء نے کہا کہ مسلمانوں کے تمام مکاتب فکر کے علماء کا متفقہ فیصلہ ہے کہ مرزا غلام احمد قادیانی اور اس کے ماننے والوں کا، اسلام اور پیغمبر اسلام صلی اللہ علیہ وسلم سے کوئی تعلق نہیں ہے پھر نبوت و رسالت جیسے اعلیٰ اور شرف مناصب سے کیا تعلق ہے؟

کیونکہ عقیدہ ختم نبوت پر ایک سو سے زائد آیات اور دو سو سے زائد احادیث مبارکہ دلالت کر رہی ہیں، نیز اسلام سے متصادم قادیانیوں کے باطل عقائد خود ان کے دعویٰ کا منہ ”چڑا“ رہے ہیں، چنانچہ مرزا نے جہاں کرشن، گوپال، نبی و رسول ہونے کے خلاف اسلام دعویٰ کئے ہیں وہیں خود خدا ہونے کا دعویٰ بھی کیا ہے لیکن ان سب کے باوجود قادیانیوں کا خود کو مسلمان ظاہر کرنا امت مسلمہ کے لئے لگہ لگہ یہ ہے، اس لئے آج ہر مسلمان کی ذمہ داری ہے کہ قادیانیوں کے اسلام دشمن نظریات سے نوجوان نسل کو آگاہ کرے۔

ہے۔ مدارس دینیہ کے تحفظ کے لئے اسلامیان پاکستان کا متحد ہونا وقت کی اہم ضرورت ہے۔ قادیانیت کا اسلام اور پیغمبر اسلام صلی اللہ علیہ وسلم سے کوئی واسطہ اور تعلق نہیں۔ قادیانی اپنے آپ کو مسلمان ظاہر کر کے آئین پاکستان سے غداری کر رہے ہیں۔ حکمران قادیانیت نوازی ترک کر کے قادیانیوں کو آئین پاکستان کا پابند بنائیں۔ ان خیالات کا اظہار عالمی مجلس تحفظ ختم نبوت بلوچستان کے زیر اہتمام لورالائی میں امیر عالمی مجلس تحفظ ختم نبوت لورالائی مولانا ممتاز احمد کی زیر صدارت منعقدہ عظیم الشان ختم نبوت کانفرنس کے موقع پر عالمی مجلس تحفظ ختم نبوت کے مرکزی رہنما مفتی راشد مدنی، شیخ الحدیث مولانا حافظ فضل محمد، مرکزی رہنما مولانا قاضی احسان احمد، صوبائی مبلغ مولانا یونس، خواجہ محمد اشرف اور دیگر مقامی علماء نے کیا۔

علماء کرام نے کہا کہ مسلمانوں کی تعلیم و تربیت میں دینی مدارس بڑی اہمیت رکھتے ہیں۔ مدارس روشنی کے مینار ہیں، ان سے لوگوں کو روشنی ملتی ہے، ان سے مسلمانوں کو سیدھا راستہ ملتا ہے اور لوگ کفر و شرک کے خطرات سے محفوظ رہتے ہیں۔ اس لئے مدارس کے تحفظ کے لئے متحد ہونا وقت کی اہم ضرورت ہے۔ دینی مدارس کو قومی دھارے میں لانے، نصاب تعلیم کو عصری تقاضوں سے ہم آہنگ کرنے اور مدارس کے علماء کرام کا معاشی مسئلہ حل کرنے کا مرد و حکمرانوں کے پیٹ میں رہ رہ کر اٹھتا رہتا ہے، چاہئے تو یہ تھا کہ حکمران عصری تعلیمی اداروں میں بہتری لاتے اور نصاب تعلیم میں

صدقہ و خیرات کی برکات!

سعید احمد، انک سٹی

نیک (اور غلوں سے) قرض دے تو وہ اس کو اس سے ڈگنا ادا کرے اور اس کے لئے عزت کا صلہ (یعنی جنت) ہے۔“

اس آیت ربانی میں ارشاد ربانی ہو رہا ہے کہ کون ہے جو اللہ تعالیٰ کو قرض دے، یعنی اللہ کی راہ میں صدقہ خیرات دیتے رہا کرو، جس پر اللہ تعالیٰ تمہیں بہت بہتر بدلہ دے گا، کتنا حیرت کا مقام ہے کہ جس خالق کائنات نے پوری کائنات پیدا فرمائی، وہی خالق کائنات قرض مانگ رہا ہے یعنی اس خالق کو غریب غرابا کا اتنا خیال ہے کہ اس خالق نے اپنے لئے قرض جس کا لفظ استعمال کر لیا، اسی لئے اسلام

میں صدقہ خیرات کی بہت بڑی اہمیت ہے اور اسے جہنم کے مابین حجاب قرار دیا گیا ہے اور وہ دنیا میں بھی انسان کو بہت سی مصیبتوں سے محفوظ رکھتا ہے، صحیح بخاری میں ہے کہ امام الانبیاء، بدر الدینی، خیر النوری حضرت محمد مصطفیٰ صلی اللہ علیہ وسلم نے ارشاد فرمایا کہ: ”جہنم کی آگ سے بچو، اگر چہ ایک کھجور کے ٹکڑے سے ہی کیوں نہ ہو۔“

صحیح مسلم میں حضرت ابو ہریرہؓ نے روایت کی ہے کہ حبیب کبریٰ حضرت محمد مصطفیٰ صلی اللہ علیہ وسلم نے ارشاد فرمایا کہ: ”صدقہ دینے سے مال کم نہیں ہوتا ہے۔“

صحیح بخاری میں ہے کہ آنحضرت صلی اللہ علیہ وسلم نے اپنے اصحاب سے ایک مرتبہ پوچھا تم میں سے ایسا کون ہے جسے اپنے وارث کا مال اپنے مال سے زیادہ محبوب ہو؟ صحابہ کرام نے حضور اکرم صلی اللہ علیہ وسلم سے عرض کیا کہ ہم میں سے تو ایک بھی ایسا نہیں۔ آپ صلی اللہ علیہ وسلم نے فرمایا: اور سوچ لو؟ انہوں نے عرض کی کہ حضور صلی اللہ علیہ وسلم یہی بات ہے، آپ صلی اللہ علیہ وسلم نے فرمایا: سنو! تمہارا مال وہ ہے جسے تم اللہ تعالیٰ کی راہ میں دے کر اپنے لئے

قرآن مجید میں ارشاد ربانی ہے:

”مَنْ قَسَدَ الْمَالِ يُنْفِقُونَ أَمْوَالَهُمْ فِي سَبِيلِ اللَّهِ كَمَا نَفْسُ حَبِيبٍ أَنْبَتَتْ سَبْعَ سَنَابِلٍ فِي كُلِّ سُنْبُلَةٍ مِئَةٌ حَبًّا وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ“

(البقرہ: ۲۶۱)

ترجمہ: ”جو لوگ اپنا مال اللہ کی راہ میں خرچ کرتے ہیں ان (کے مال) کی مثال اس دانے کی سی ہے جس سے سات بالیں اُگیں اور ہر ایک بال میں سو سو دانے ہوں اور اللہ جس (کے مال) کو چاہتا ہے زیادہ کرتا ہے وہ بڑی کشمکش والا (اور) سب کچھ جاننے والا ہے۔“

مندرجہ بالا آیت ربانی میں اللہ رب العزت نے کتنی اعلیٰ و افضل مثال بیان فرمائی ہے کہ جو لوگ اللہ تعالیٰ کی رضا مندی حاصل کرنے کے لئے اپنے مال میں سے صدقہ و غلوں سے صرف ایک روپیہ بھی فی سبیل اللہ خرچ کرتے ہیں تو وہ ایک روپیہ اللہ تعالیٰ کی بارگاہ میں پہنچ کر سات سو روپے کے برابر ہو جاتا ہے، اب ثواب بھی سات سو روپے کے برابر ہی ملے گا۔ مندرجہ بالا آیت ربانی سے یہ بھی واضح ہو رہا ہے کہ اللہ تعالیٰ جس کے بارے میں چاہے تو سات سو گنا سے بھی زیادہ ثواب عطا کر دیں، قرآن مجید میں ایسی اعلیٰ و افضل مثال صرف مال فی سبیل اللہ خرچ کرنے کے بارے میں بیان ہوئی کسی اور نیک عمل کے بارے میں بیان نہیں ہوئی ہے۔

”الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ“

ترجمہ: ”جو لوگ اپنا مال رات اور دن اور پوشیدہ اور ظاہر (اللہ کی راہ میں) خرچ کرتے رہتے ہیں ان کا صلہ پروردگار کے پاس ہے اور ان کو (قیامت کے دن) نہ کسی طرح کا خوف ہوگا اور نہ غم۔“

اس آیت ربانی میں بھی ارشاد ربانی ہو رہا ہے کہ جو لوگ فی سبیل اللہ اپنا مال رات اور پوشیدہ اور ظاہر خرچ کرتے رہتے ہیں ان کا صلہ اللہ تعالیٰ کے پاس ہے اور اللہ تعالیٰ کی طرف سے پہلا انعام یہی ملے گا کہ ایسے لوگ قیامت کے دن نہ کسی خوف اور نہ کسی غم میں مبتلا ہوں گے۔ یہ کتنی بڑی سعادت مندی ہے کہ فی سبیل اللہ اپنا مال خرچ کرنے کی وجہ سے قیامت کے دن ایسے لوگ خوف اور غم سے محفوظ ہو کر اللہ کی حفاظت میں آ جائیں گے، اسی لئے محبوب کبریٰ حضرت محمد مصطفیٰ صلی اللہ علیہ وسلم نے ارشاد فرمایا: بلاشبہ صدقہ اللہ تعالیٰ کے غضب کو ٹھنڈا کرتا ہے اور بڑی موت سے بھی بچاتا ہے۔ (جامع ترمذی)

”مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضَاعِفَهُ لَهُ وَلَهُ أَجْرٌ كَثِيرٌ“

(اللہ: ۱۱)

ترجمہ: ”کون ہے جو اللہ تعالیٰ کو (نیٹ)

آگے بھیج دو اور جو چھوڑ جاؤ گے وہ تمہارا مال نہیں وہ تو تمہارے وارثوں کا مال ہے۔

صحیح مسلم میں حضرت ابو ہریرہؓ نے روایت کی ہے کہ آنقا ب نبوت، شاہ لولاک، رحمت للعالمین حضرت محمد مصطفیٰ صلی اللہ علیہ وسلم نے ارشاد فرمایا:

”اللہ تعالیٰ قیامت کے دن فرمائے گا کہ:

اے آدم کے بیٹے! میں نے تجھ سے کھانا مانگا تھا تو نے نہیں کھلایا، تو وہ کہے گا اے میرے رب! میں تجھے کیسے کھانا کھلاتا جب کہ تو سب لوگوں کی پرورش کرنے والا ہے۔ اللہ تعالیٰ فرمائے گا کیا

تجھے خبر نہیں کہ تجھ سے میرے فلاں بندے نے کھانا مانگا تھا لیکن تو نے اسے نہیں کھلایا، کیا تجھے خبر نہیں کہ اگر تو اس کو کھانا کھلاتا تو اپنے کھلائے ہوئے کھانے کو میرے یہاں پاتا۔ اللہ تعالیٰ پھر

فرمائے گا: اے آدم کے بیٹے! میں نے تجھ سے پانی مانگا تھا لیکن تو نے مجھے نہیں پلایا تو وہ کہے گا:

اے میرے رب! میں تجھے کیسے پانی پلاتا جب کہ تو خود رب العالمین ہے، اللہ تعالیٰ فرمائے گا: میرے فلاں بندے نے تجھ سے پانی مانگا تھا لیکن تو نے اسے پانی نہیں دیا، اگر تو اسے پانی پلا۔ ” وہ پانی میرے یہاں پاتا۔“

اس حدیث سے پتا چل رہا ہے کہ بھوکے کو کھانا کھلانا اور پیاسے کو پانی پلانا بڑے اجر و ثواب کا کام ہے اور اس سے اللہ تعالیٰ کا خاص قرب حاصل ہوتا ہے جو صدقہ خیرات کرتا رہے وہی بھوکے کو کھانا بھی کھلائے گا اور پیاسے کو پانی بھی پلائے گا۔

یہ بات بھی یاد رہے کہ خدمت خلق کی اور دوسری صورتیں بھی ہو سکتی ہیں جن میں مال تو صرف نہیں ہوتا ہے مگر ضرورت مند کی ضرورت ضرور پوری ہو جاتی ہے، اسی لئے سراج النیر محبوب دو عالم سرور کائنات حضرت محمد مصطفیٰ صلی اللہ علیہ وسلم نے ارشاد فرمایا کہ تیرا اپنے بھائی کے چہرے پر ہنسی بکھیرنا صدقہ

ہے، بھلائی کا حکم دینا اور بُرائی سے روکنا صدقہ، رات بھٹکے ہوئے مسافر کو راہ دکھانا بھی تیرے لئے صدقہ، کمزور بیٹائی والے شخص کی راہنمائی کرنا صدقہ، پتھر، کانٹے، ہڈی اور ہر تکلیف دہ چیز کو راہ سے ہٹا دینا تیرے لئے صدقہ، اپنے ذول سے اپنے بھائی کے ذول میں پانی بھر دینا بھی صدقہ ہے۔ (جامع ترمذی) امام الانبیاء حضرت محمد مصطفیٰ صلی اللہ علیہ وسلم نے صدقہ کے سلسلے میں ایک جامع بات بیان فرمائی کہ ہر نیک کام صدقہ ہے، اس طرح حدیث نبوی میں صدقات کی مختلف صورتیں بیان ہوئی ہیں، لیکن جو آیت ربانی اور احادیث نبوی اس مضمون کے شروع میں ذکر ہوئی ہیں ان سے واضح طور پر یہ پتا چل رہا ہے کہ جو شخص اللہ تعالیٰ کی رضا مندی کی طلب میں اپنے مال کو خرچ کرے اسے بڑی برکات و ثواب حاصل ہوتے ہیں۔

☆☆.....☆☆

شیخ الحدیث حضرت مولانا غلام ربانی رحمۃ اللہ علیہ کی وفات

مولانا عبید الرحمن الفت

سرائے صالح.... استاذ العلماء فاضل مظاہر العلوم سہارن پور، یادگار اسلاف، سرپرست حلقہ امیر شریعت، عالمی مجلس تحفظ ختم نبوت سرائے صالح، حضرت مولانا غلام ربانی ۲۶ فروری ۲۰۱۳ء بروز بدھ کو ٹولی بالا مانسہرہ میں وفات پا گئے۔ انا اللہ وانا الیہ راجعون۔

حضرت مولانا غلام ربانی ۱۹۲۳ء کو مولانا عبدالغنی کے گھر کو ٹولی بالا مانسہرہ میں پیدا ہوئے۔ ابتدائی تعلیم اپنے والد مرحوم اور مولانا محروم مولانا غلام عباس سے حاصل کی۔ اس کے بعد مولانا محمد عبداللہ، مولانا محمد نعمان فاضل دیوبند سے درس نظامی کی کتب پڑھیں۔ دورہ حدیث شریف کے لئے ۱۹۳۳ء میں مدرسہ مظاہر العلوم سہارن پور میں داخلہ لیا، جہاں دیگر اساتذہ کے ساتھ ساتھ شیخ الحدیث حضرت مولانا محمد زکریا کاندھلوی سے فیض حاصل کیا۔

سند فراغت کے بعد مانسہرہ کے مضافات میں امامت و خطابت کے ساتھ ساتھ مختلف علوم کی کتب بھی پڑھاتے رہے۔ اس عرصہ میں روزانہ تقریباً ۱۲ میل پیدل مسافت طے کرتے، پھر مدرسہ انوار العلوم محلہ عید گاہ راولپنڈی میں تدریس کی۔ اس کے بعد قاری حکیم محمد یونس چشتی مجددی (ختم نبوت دو اہخانہ راولپنڈی) کے اصرار پر

جامع مسجد زکریا سرائے صالح تشریف لائے۔ یہاں مختلف مدارس میں تدریس کا سلسلہ جاری رکھا، دس سال بعد جامع مسجد زکریا میں خولجہ خواجگان حضرت مولانا خان محمد صاحب کی سرپرستی میں مدرسہ تحفظ ختم نبوت کا آغاز کیا، جو الحمد للہ جاری و ساری ہے۔ ۲۰۱۲ء میں جب سرائے صالح میں عالمی مجلس تحفظ ختم نبوت کا یونٹ حلقہ امیر شریعت کے نام سے قائم کیا گیا تو آپ نے اس یونٹ کی خصوصی سرپرستی کی۔

بیعت کا تعلق سب سے پہلے ۱۹۵۸ء میں حضرت مولانا محمد یوسف صاحب المعروف حضرت جی (فرزند حضرت مولانا محمد الیاس) سے ہوا۔ ان کے وصال کے بعد تجزیہ بیعت ۱۹۶۹ء میں گوجران میں ایک مرید کے گھر خولجہ عبدالملک صاحب سے کی اور ایک سال بعد حضرت نے اجازت و خلافت عطا کی۔

اللہ تعالیٰ نے آپ کو کمال کا ظرف عطا کیا تھا، ہر مسلک کے عوام آپ کی قدر کرتے تھے، آپ کی ذات عالی اس علاقہ کے عوام و خواص کے لئے مرجع خلافت تھی۔ آپ کے تلامذہ میں ہر طریقہ حضرت مولانا عزیز الرحمن ہزاروی مدظلہ جیسے حضرات شامل ہیں۔ آخری عمر میں کافی طویل رہے اور بالآخر ۲۶ فروری ۲۰۱۳ء بروز بدھ اس جہاں کو داغ مفارقت دیتے ہوئے دارقانی سے کوچ کر گئے۔ سوگواران میں ایک صاحبزادہ، چار صاحبزادیاں اور لاتعداد تلامذہ کے علاوہ لاکھوں چاہنے والے ہیں۔ آپ کی نماز جنازہ پیر طریقت پیر عزیز الرحمن ہزاروی مدظلہ نے آپ کے آبائی گاؤں کو ٹولی بالا میں پڑھائی اور شب ۹ بجے آپ کو سپرد خاک کر دیا گیا۔ ☆☆☆

مسواک اور جدید سائنس

محمد الیاس عادل

کروایا ہو مگر کسی بھی طرح افادہ نہ ہوتا ہو تو چاہئے کہ ہر نماز سے قبل خوب اچھی طرح پیلو کی مسواک کرے انشاء اللہ منہ سے آنے والی بدبو کا خاتمہ ہو جائے گا اور فرحت محسوس ہوگی۔

دماغی کمزوری کے لئے:

دماغی کمزوری ہونے کی صورت میں پیلو کی کونپوں کو روغن ایرسا میں خوب اچھی طرح پکا کر تیل نتھار لیا جائے اور روزانہ چند قطرے ناک میں پٹکائے جائیں، علاوہ ازیں صبح و شام پیلو کی مسواک تقریباً دس منٹ تک روزانہ کی جائے تو بفضل باری تعالیٰ دماغی کمزوری دور ہوگی، دماغ کو تقویت حاصل ہوگی۔

پیٹ کے کیڑوں کا خاتمہ:

پیٹ کے کیڑوں سے نجات حاصل کرنے کی غرض سے پیلو کی مسواک کی چھال کو باریک پیس کر پانچ گرام مقدار کو سات عدد کالی مرچوں کے ساتھ کوٹ لیں اور سات یوم تک روزانہ تازہ پانی کے ساتھ پھاٹک لیں، اس کے ساتھ ہی صبح، دوپہر شام پیلو کی مسواک کی جائے اور روزانہ مسواک کرنے کا معمول بنالیا جائے انشاء اللہ پیٹ کے کیڑوں کا خاتمہ ہوگا۔ اللہ رب العزت اپنے فضل و کرم سے شفا عطا فرمائے گا۔

مسوڑھوں کی مضبوطی:

اگر مسوڑھے کمزور اور ڈھیلے ہوں، جس کی وجہ سے مسوڑھوں میں ریشہ پیدا ہو کر دانتوں میں درد کی شکایت لاحق ہو جاتی ہو اور بہت تکلیف محسوس ہوتی ہو تو چاہئے کہ ہر نماز سے قبل پیلو کی مسواک کر لی جائے،

فطرت کبھی بھی انسان کے برعکس نہیں، یہ بھٹکا ہوا انسان جب ہر طرف سے دنیا کی عیاشیوں میں پھرتا پھرتا واپس فطرت کی طرف آتا ہے تو یہ پھر اسے وہی لطف اور فائدہ دیتی ہے۔ جسے چھوڑ کر چمکنے والے دھوکے کی طرف بھاگا تھا۔ بالکل یہی کیفیت مسواک کی ہے یہ ازل سے ابد تک صحت انسانی کے لئے عمدہ معاون رہا تھا اور رہے گا۔

جب سے ہم نے اس نعمت کو ہاتھ سے جانے دیا ہے اس وقت سے اب تک لوگ مسلسل پریشان ہو رہے ہیں، ہزاروں روپے برباد کرنے کے بعد بھی صحت جسمانی کے اصل مبداء اور مرکز کی طرف رجوع نہیں کرتے، بلکہ ایک صاحب عقل نے بڑی حکیمانہ اور پر لطف بات کہی ہے کہ جب سے ہم نے مسواک چھوڑا ہے، اس دن سے ڈنٹل سرجن کی ابتدا ہوئی ہے۔

دانتوں پر جمی میل:

دانتوں پر جمی ہوئی پیلے رنگ کی میل جس کو لاکھا بھی کہا جاتا ہے اس کی وجہ سے دانت بد نما دکھائی دیتے ہیں، ہر کھانے کے بعد اگر پیلو کی مسواک کی جائے تو اس سے دانتوں پر لاکھا کی تہ نہیں جمتی اور لاکھا اتر جاتا ہے، دانت صاف اور شفاف ہو جاتے ہیں اور خوبصورت نظر آتے ہیں، دانتوں کی خوبصورتی انسان کی شخصیت میں نکھار پیدا کرتی ہے۔

منہ کی بدبو کا خاتمہ:

جس کسی کے منہ سے بدبو آتی ہو بہت علاج

اس مسواک کرنے کا فائدہ یہ ہوتا ہے کہ اس سے مسوڑھوں کو ڈھیلا کرنے والی رطوبت نکل جاتی ہے، مسوڑھے تندرست اور ریشے سے پاک رہتے ہیں اور مضبوط ہو جاتے ہیں۔

گلے کی سوجن:

اگر گلے کی اندرونی سطح پر کسی وجہ سے سوزش اور سوجن ہوگئی ہو اور درد ہوتا ہو تو روزانہ بنا ناغہ ہر کھانے کے بعد پیلو کی مسواک کو نرم ریشے کی طرح تیار کر کے دانتوں پر کی جائے انشاء اللہ تعالیٰ پہلے ہی دن افادہ ہوگا، چند یوم میں گلے کی سوزش ختم ہو جائے گا اور آرام آ جائے گا، مگر چاہئے کہ روزانہ مسواک کرنا نہ چھوڑے۔

بلغم کا خاتمہ:

جس کو بلغم کی شکایت ہو، گلے میں ہر وقت بلغم گرتی رہتی ہو جس کے باعث بہت پریشانی ہوتی ہو تو پیلو کی مسواک کا روزانہ باقاعدہ طور پر استعمال کیا جائے، اس مسواک میں بہت سے شفائی خواص مضر ہیں، یہ مسواک کرنے سے بلغم کا اخراج ہوتا ہے، بیماری جاتی رہتی ہے اللہ تعالیٰ اپنے فضل و کرم سے شفا کے کاملہ عطا فرماتا ہے۔

مسوڑھوں کا ورم:

جس کے مسوڑھوں پر ورم ہو، مسوڑھے سوج گئے ہوں، شدید درد محسوس ہوتا ہو تو دن میں پانچ وقت پیلو کی مسواک دانتوں پر کی جائے اور ہر مرتبہ مسواک کرنے کے بعد پیلو کے درخت کے چوں کا رس انگلی سے مسوڑھوں پر لگا دیا جائے، انشاء اللہ تعالیٰ مسوڑھوں کا ورم ختم ہو جائے گا اور آرام آ جائے گا۔

سانس خوشبودار ہو جائے:

جو کوئی اس بات کا خواہاں ہو کہ اس کی سانس سے بدبو نہ آئے، اس کی سانس خوشبودار ہو جائے تو اسے چاہئے کہ وہ ہر نماز سے قبل اور ہر کھانے کے بعد

کئے جائیں تو منہ کے زخموں میں فائدہ ہوتا ہے، اس سے منہ کے زخم جلد ٹھیک ہو جاتے ہیں، اللہ تعالیٰ اپنے فضل و کرم سے شفا کے کاملہ عطا فرماتا ہے، منہ کے زخموں میں آرام حاصل کرنے کے لئے یہ نہایت مجرب و آزمودہ عمل ہے۔

بواسیر کا مجرب علاج:

بواسیر کے حالت میں فوری اور جلد شفا پائی کے حصول کی غرض سے ہر کھانے کے بعد پیلو کی مسواک کرنے کا معمول بنالیا جائے، رات کو سونے سے قبل ضرور مسواک کی جائے اور مسواک کی چھال، پیلو کے پتے باریک پیس کر اس میں روغن زیتون ملایا جائے اور چوبیس گھنٹے کے لئے رکھ دیں، اس کے بعد اس تیل میں روئی تر کر کے بواسیر کے مسوں پر دن میں تین بار لگائی جائے تو انشاء اللہ تعالیٰ مسوں کا خاتمہ ہو جائے گا، تکلیف سے نجات حاصل ہوگی اور تھوڑے ہی دنوں میں مکمل طور پر آرام آ جائے گا اس مقصد کے لئے نہایت مجرب و آزمودہ علاج ہے۔

سر درد کے لئے:

جس کے سر میں درد کی شکایت لاحق ہوگی اور درد کے باعث ٹیمپس اٹھتی ہوں تو اسے چاہئے کہ وہ پہلے دھو کرے اور پھر خوب اچھی طرح پیلو کی مسواک کرے، اس کے بعد پیلو کی کونپلوں کو روغن ایرسا میں پکا کر اور چند قطرے ناک میں پکائے انشاء اللہ تعالیٰ تھوڑی دیر میں ہی سر درد میں آفاقہ ہوگا، آرام آ جائے گا، اللہ تعالیٰ سر درد سے نجات و شفا عطا فرمائے گا۔

خارش سے نجات:

خارش ہونے کی صورت میں چاہئے کہ وہ دن میں کئی مرتبہ پیلو کی مسواک کرے اور کسی دن بھی غفلت سے کام نہ لے اس کے علاوہ پیلو کے پتوں کو روغن زیتون میں ابال کر ٹھنڈا کرے اور اس تیل کو خارش زدہ حصوں پر لگائے، اس سے سات یوم کے

ہر کھانے کے بعد پیلو کی مسواک کی جائے اور اس کی چھال کو پیس کر پانچ گرام ہمراہ پانچ دانہ مرچ سیاہ گیارہ یوم تک روزانہ بلاناغہ پانی کے ساتھ کھائیں۔ قبض کرنے والی خوراک سے پرہیز کریں۔ انشاء اللہ تعالیٰ بواسیر کا خاتمہ ہوگا، اللہ تعالیٰ اپنے فضل و کرم سے شفا کے کاملہ عطا فرماتا ہے۔

جوڑوں کا درد:

جوڑوں کے درد میں جتلا مریض روزانہ پیلو کی مسواک کرنے کا معمول بنالیں، اس مسواک میں قدرتی طور پر بہت سے امراض سے بچاؤ اور ان امراض سے نجات کے شفا کی خواص مضر ہیں روزانہ مسواک کرنے سے منہ میں بننے والی رطوبت میں مسواک کے شفا کی اثرات شامل ہو جاتے ہیں جو جسم انسانی کو فائدہ پہنچاتے ہیں، جوڑوں کے درد ہونے کی صورت میں روزانہ مسواک کرنے کے ساتھ ساتھ پیلو کے پتوں کو پیس کر ان میں روغن زیتون ملایا جائے اور جوڑوں کے درم والی جگہ پر خوب اچھی طرح ماش کی جائے انشاء اللہ تعالیٰ درد میں آفاقہ ہوگا اور رفتہ رفتہ آرام آ جائے گا۔

زخم جلد مندمل ہو جائیں:

اگر جسم پر پھوڑوں کی وجہ سے زخم بن گئے آرام نہ آتا ہو تو پیلو کے پتے اور مسواک کی چھال باریک کوٹ کر روغن زیتون میں ملائیں اور پھوڑوں پر لگائیں سات یوم تک روزانہ لگائیں، اس دوران پیلو کی مسواک دانتوں کی صفائی کی غرض سے استعمال کریں۔ مسواک کے شفا کی اثرات اپنا جلد اثر دکھائیں گے۔ بفضل باری تعالیٰ چند دنوں میں ہی پھوڑوں والے زخم مندمل ہو جائیں گے۔

منہ کے زخم:

جس کے منہ کے اندر زخم بن گئے ہوں شدید تکلیف محسوس ہوتی ہو تو دن میں پانچ مرتبہ پیلو کی مسواک کی جائے اور پیلو کے پتے ابال کر غراے

پیو کی مسواک کرنے کا معمول بنائے تو انشاء اللہ اس کا مقصد پورا ہو جائے گا، چونکہ دانتوں کے درمیان خوراک کے ذرے پھنسے رہ جاتے ہیں، جن کی وجہ سے اگر صفائی نہ کی جائے تو سزا مند پیدا ہو جاتی ہے، مسواک کرنے کے باعث دانتوں کے درمیان سے غلاظت نکل جاتی ہے دانت صاف اور چمکیلے ہو جاتے ہیں بد بو کا خاتمہ ہوتا ہے اور سانس سے بد بو نہیں آتی۔

نزله کا علاج:

جس کو نزله کی شکایت لاحق ہو، دائمی نزله کا مریض ہو تو وہ دن میں تین مرتبہ صبح، دوپہر، شام کو پیلو کی مسواک کیا کرے، علاوہ ازیں پیلو کے پتوں کا لیپ بھی کرے انشاء اللہ تعالیٰ چند دنوں میں ہی آفاقہ ہوگا اور نزلے سے خلاصی ہوگی، اللہ رب العزت شفا کے کاملہ عطا فرمائے گا۔

جذام میں آفاقہ:

جذام کے مرض میں جتلا مریض پیلو کی مسواک کی چھال کو باریک پیس کر نصف چائے کا چمچ مقدار میں سات عدد سیاہ مرچیں پیس کر ملائیں اور گیارہ یوم تک روزانہ تازہ پانی سے ایک خوراک کھلائیں مریض ہر نماز سے پہلے خوب اچھی طرح مسواک کرے، بفضل باری تعالیٰ جذام کے عارضہ میں آفاقہ ہوگا اور صحت حاصل ہوگی۔

لیس دار مادوں کا اخراج:

جس کے منہ میں بہت زیادہ رطوبت ہو لیس دار مادے کی زیادتی ہو تو روزانہ دن میں پانچ مرتبہ پیلو کی مسواک کیا کرے، اس سے منہ کے لیس دار مادے خارج ہو جائیں گے، اعتدال کی کیفیت پیدا ہوگی منہ کے بہت سے امراض پیلو کی مسواک کرنے سے رفع ہو جاتے ہیں، صحت ٹھیک رہتی ہے۔

بواسیر کا خاتمہ:

بواسیر کے مرض سے خلاصی و نجات کے لئے

اندر انشاء اللہ تعالیٰ خارش سے نجات حاصل ہوگی اور آرام آ جائے گا۔

حبلے ہوئے کا علاج:

اگر جسم کا کوئی حصہ جل جائے تو فوری طور پر پیلو کے پتے، مسواک کی چھال باریک کوٹ کر روغن زیتون میں ملائیں اور جلی ہوئی جگہ پر لپ کر دیں، اس سے نہ تو آبلے پڑیں گے اور نہ ہی بعد میں پیپ پڑے گی، دن میں پانچ مرتبہ پیلو کی مسواک کی جائے تاکہ منہ کی رطوبت کے ذریعہ مسواک کے شفاقی اثرات جسم میں داخل ہوں، اس سے بہت جلد فائدہ ہوگا اور چند دنوں میں ہی حبلے ہوئے زخم ٹھیک ہو جائیں گے اور شفا کے کاملہ حاصل ہوگی۔

آنتوں کے زخموں کے لئے:

جس کی آنتوں میں زخم ہوں تو اسے چاہئے کہ وہ ہر کھانے کے بعد پیلو کی مسواک کیا کرے، اس کے علاوہ پیلو کے پھول سوکھا کر ان کو پیس لے اور شہد خالص کے ایک چمچ میں ایک چنگلی یہ سفوف ملا کر چاٹ لے، دن میں تین مرتبہ کھائے انشاء اللہ مرض میں افادہ ہوگا، اللہ رب العزت شفا کے کاملہ عطا فرمائے گا اور آنتوں کے زخم ٹھیک ہو جائیں گے۔

سر کے بالوں کی چمک:

جو کوئی اپنے سر پر مہندی لگاتا ہو اور چاہتا ہو کہ اس کے بالوں میں قدرتی چمک آ جائے اور بالوں کی رنگت گہری ہو تو وہ روزانہ صبح اٹھ کر اور رات کو سونے سے قبل پیلو کی مسواک کرنے کا معمول بنالے علاوہ ازیں جب بھی بالوں کو مہندی لگانی ہو تو پیلو کے پانی میں مہندی تیار کر کے اور پھر بالوں پر لگائے انشاء اللہ تعالیٰ بالوں میں قدرتی چمک پیدا ہوگی اور بالوں پر رنگ بھی گہرا آئے گا۔

ہاضمے کی اصلاح کے لئے:

جس کا ہاضمہ خراب ہو غذا ٹھیک طرح سے ہضم

نہ ہوتی ہو تو چاہئے کہ جب بھی کھانا کھائے تو کھانے کے بعد خوب اچھی طرح پیلو کی مسواک کو دانٹوں کے اطراف میں اندر اور باہر کی طرف پھیرتے ہوئے کرے انشاء اللہ تعالیٰ نظام ہضم کے لئے پیلو کی مسواک کرنا مفید ہوگا اور ہاضمے کی اصلاح ہوگی بد ہضمی کی وجہ سے کھنے کے کاروں کا آنا ختم ہو جائے گا، مسواک میں موجود فائدہ مند عناصر منہ میں موجود لعاب کے ذریعہ اندر داخل ہو کر نظام ہضم کو فائدہ پہنچاتے ہیں اور ہاضمہ ٹھیک رہتا ہے۔

دانٹوں کی مضبوطی:

مسواک کرنے سے دانٹوں کی خوب ورزش ہوتی ہے، دانٹوں میں طاقت پیدا ہوتی ہے اور وہ مضبوط ہو جاتے ہیں جو مرد و خواتین مسواک روزانہ کرتے ہیں اور دانٹوں کی صفائی کا خصوصی طور پر خیال رکھتے ہیں، ان کے دانٹ کبھی کمزور نہیں ہوتے روزانہ مسواک کرنے سے دانٹوں کی کمزوری کی شکایت پیدا نہیں ہوتی اور نہ ہی دانٹ ہلٹے ہیں۔

منہ کی چھلی کی خرابی:

منہ کی اندرونی چھلی کی سوزش اور گرمی دانے ہونے کی وجہ سے خرابی پیدا ہوگی ہو تو اس کے لئے پیلو کی مسواک کرنا بہت ہی مفید ہے، روزانہ صبح، دوپہر اور شام کو باقاعدگی سے پیلو کی مسواک کی جائے انشاء اللہ تعالیٰ سات یوم میں ہی افادہ ہوگا اور اللہ رب العزت شفا عطا فرمائے گا۔

دانٹ کبھی خراب نہ ہوں:

اللہ رب العزت نے دانٹوں کو بہت ہی مضبوط بنایا ہے، اگر ان کی مناسب طریقے سے دیکھ بھال کی جائے تو دانٹ کبھی خراب نہیں ہوتے، زمانہ قدیم کے لوگ اپنے دانٹوں کی صحت و حفاظت کا بہت خیال رکھا کرتے تھے، یہی وجہ تھی کہ ان کو دانٹوں کے کسی قسم کے مسائل کا بہت ہی کم سامنا کرنا پڑتا تھا، اگر آج سے

ہزاروں سال قبل کی اب دریافت ہونے والی کھوپڑی کو دیکھا جائے تو معلوم ہوگا کہ منہ میں دانٹ بالکل درست حالت میں سالم موجود ہیں۔ آج موجودہ دور میں دانٹوں سے غفلت اور ان کی حفاظت سے لاپرواہی کی وجہ سے تقریباً ہر کوئی دانٹوں کی کسی نہ کسی خرابی اور بیماری کا شکار نظر آتا ہے مسواک سے دوری بھی اس کی ایک وجہ ہے۔ مسواک کرنے سے دانٹوں اور سوزھوں کے عضلات کی ورزش ہوتی ہے، ان کے دوران خون میں اضافہ ہوتا ہے جب دانٹوں کے درمیان غذا کے ذرات نہ پھنسیں گے ہر کھانے کے بعد مسواک کے کر کے غذا کے ذرات کو نکال کر دانٹوں کو صاف اور شفاف رکھا جائے گا تو پھر دانٹوں کے بہت سے امراض سے بچاؤ ممکن ہو جائے گا اور بفضل باری تعالیٰ دانٹ کبھی بھی خراب نہیں ہوں گے۔

منہ کا ذائقہ ٹھیک کرنا:

جن افراد کے منہ کا ذائقہ خراب ہو گیا ہو کوئی بھی غذا کھائیں تو بد ذائقہ معلوم ہوتی ہو تو ان کو چاہئے کہ وہ ہر کھانے کے بعد باقاعدگی سے پیلو کی مسواک کم از کم دس منٹ تک کیا کریں انشاء اللہ تعالیٰ منہ کا ذائقہ ٹھیک ہو جائے گا اور کھانے پینے کی چیز کا ذائقہ اچھا محسوس ہوگا۔

معدہ کی سوزش:

اگر دانٹ خراب ہوں، سوزھوں میں پیپ پیدا ہوگئی ہو تو منہ میں بننے والے تھوک کے مضر اثرات معدے پر بھی پڑتے ہیں جس سے معدہ میں سوزش لاحق ہو سکتی ہے ایسا مرض دانٹوں کی صفائی نہ کرنے کے باعث ہوتا ہے، چنانچہ صبح، دوپہر، شام اور کھانے کے بعد پیلو کی مسواک کرنے کا معمول بنایا جائے تو دانٹوں کی خرابی کے باعث ہونے والی معدہ کی سوزش میں آرام آ جائے گا، اللہ رب العزت اپنے فضل و کرم سے شفا عطا فرمائے گا۔ ☆ ☆

خادم قرآن قاری خدا بخش کی رحلت

مولانا محمد اسلم نفیس

اللہ تعالیٰ نے تینوں دعائیں قبول فرمائیں اور
یہ دعا بھی بکثرت فرماتے:

”اللہم بارک لی فی الموت
وفی ما بعد الموت.“

جمرات کو نماز عشاء باجماعت ادا فرما رہے تھے
کہ دوران نماز میں گھبراہٹ محسوس ہوئی تو اپنے
چھوٹے بیٹے مفتی علی احمد کو بلا دیا اور فرمایا کہ سینے میں
تکلیف ہو رہی ہے تو مفتی صاحب فوراً قاری صاحب
کو ہسپتال لے گئے، ہسپتال جانے سے قبل قاری
صاحب نے اپنی اہلیہ کو کچھ رقم صدقہ کے لئے دی،
گاڑی پر خود سوار ہوئے، ڈاکٹر کے پاس پہنچے، ڈاکٹر
نے اسٹریچر پر لیٹنے کو کہا تو قاری صاحب اس پر خود ہی
لیٹ گئے، ڈاکٹر نے چیک کیا تو وقت موعود آ پہنچا اور
اپنے خالق حقیقی سے جا ملے۔ جمعہ کے روز دن دس بجے
آپ کی نماز جنازہ مرکزی جامع مسجد بلاک نمبر ۱ کے
مغربی پارک سیدنا صدیق اکبرؓ میں حضرت مولانا محمد
الیاس صاحب کی اقتدا میں ادا کی گئی۔ جس میں آپ
کے علاوہ بھرتیوں کے سینکڑوں شاگردوں اور نامور علماء، صلحاء
قرآنی اور عوام الناس نے شرکت کی۔ خلاق عالم آپ کے
تمام پسماندگان کو صبر جمیل عطا فرمائے اور آپ کے
درجات بلند فرما کر آپ کی مغفرت فرمائے۔ آمین۔

تمام بیٹے اور بیٹیاں حافظ قرآن اور مفتی حسین احمد
صاحب جید عالم دین ہیں ان میں دو بیٹے مفتی
صاحب ہیں، صاحبزادہ مولانا قاری محمد فیصل صاحب
جو ہر آباد کی معروف دینی درس گاہ علوم شرعیہ میں عرصہ
دراز سے فریضہ تدریس انجام دے رہے ہیں اور
صاحبزادہ مفتی علی احمد صاحب قاری صاحب کی
نشست پر ان کی دینی خدمات کے تسلسل کو جاری
رکھے ہوئے ہیں۔

حضرت قاری صاحب کا معمول تھا کہ نماز فجر
سے لے کر نماز عشاء تک مسلسل (صرف قیلو لہو کھانا کا
وقف کرتے) خدمت قرآن میں مصروف رہتے اور
اکثر یہ دعا فرماتے:

”اے اللہ! مجھے اپنے گھر کی زیارت
نصیب فرما، بُری سوسائٹی سے بچا، محتاجی کی
زندگی سے محفوظ رکھ۔“

جو ہر آباد حضرت قاری خدا بخش
صاحب رحمۃ اللہ علیہ چالیس سال سے زائد عرصہ
جو ہر آباد بلاک نمبر اضلع خوشاب کی مرکزی مسجد میں
حفظ قرآن کی کلاس کے لئے خدمات سرانجام دیتے
رہے۔ ۱۳ مارچ ۲۰۱۳ء بروز جمعہ کی شب ساڑھے تو
بچے حرکت قلب بند ہونے کے باعث انتقال فرما
گئے۔ انا للہ وانا الیہ راجعون۔

حضرت قاری خدا بخش صاحب حضرت مولانا
عبد القادر رائے پوری رحمۃ اللہ علیہ کے بھانجے حافظ
عبدالوحید رائے پوری ڈھڈیاں شریف والوں کے تلمیذ
رشید تھے اور آپ کے پڑوسی بھی تھے۔ تجوید کے لئے
دارالسلام الاسلامیہ لاہور میں قاری افتخار احمد عثمانی،
قاری حسن شاہ صاحب سے شرف تلمذ حاصل کیا۔

تحصیل علم کے بعد استاذ المکرم حافظ
عبدالوحید رائے پوری نور اللہ مرقدہ کے حکم پر ابتداً
سرگودھا کے قریب ایک دیہات میں کچھ عرصہ خدمت
قرآن کی سعادت حاصل کرتے رہے۔ وہاں سے
حضرت استاذ المکرم کے حکم سے جوہر آباد بلاک نمبر ۱
کی مرکزی جامع مسجد میں تشریف لائے، تازیت
یہیں خدمت قرآن فرماتے رہے۔

قرآن مجید کے ساتھ محبت قابل دید تھی، حتیٰ
کہ اوقات تعلیم کے علاوہ بھی حضرت طلبا کی منزل
سننے میں مصروف نظر آتے اور رحمۃ اللہ علیہ کی تعطیل
آپ پر گراں گزرتی تو گھر میں بچوں کو پڑھانا شروع
کردیتے۔ اسی قرآنی محبت کا یہ اثر ہے کہ آپ کے

اعمال کی قبولیت کا مدار عقیدہ کی درستگی پر ہے: مولانا توصیف احمد

حیدرآباد عالمی مجلس تحفظ ختم نبوت حیدرآباد کے مبلغ مولانا توصیف احمد نے نوری آباد

(ضلع جامشورو) کی سفارٹل نمبر ۳ میں نماز جمعہ کے اجتماع سے خطاب کرتے ہوئے کہا کہ اعمال کی

قبولیت کا مدار عقیدہ کی درستگی پر ہے اور ایمان دنیا کی سب سے قیمتی چیز ہے۔ امیر شریعت سید عطاء

اللہ شاہ بخاریؒ نے فرمایا: چار چیزیں قیمتی ہیں: (۱) مال، (۲) جان، (۳) عزت، (۴) ایمان۔ اگر

کوئی جان پر ڈاکہ ڈالے تو مال قربان کر دو، اگر کوئی عزت پر ڈاکہ ڈالے تو مال و جان دونوں قربان

کر دو، اگر کوئی ایمان پر ڈاکہ ڈالے تو ایمان کو بچانے کے لئے مال، جان، عزت سب قربان کر دو۔

مولانا نے آخر میں تمام نمازیوں سے اپیل کی کہ قادیانی مصنوعات کا بائیکاٹ کیا جائے۔

سفارش

مولانا محمد یوسف خان

حقیقت کو اچھی طرح پرکھ لیجئے۔
ثواب کا مدار سفارش کرنے پر ہے نہ
کہ اس کے قبول کرنے پر:

سفارش کرتے ہوئے یہ امر مد نظر رہے کہ
سفارش کرنے کا مطلب یہ ہے کہ آپ بات آگے
پہنچادیں یا کسی درخواست پر تائید لکھ دیں، چاہے وہ
سفارش مانی جائے یا نہ، اس شخص کا مطلوبہ کام پورا ہو
یا نہ ہو، اس میں سفارش کرنے والے کا کوئی دخل نہ
ہونا چاہئے، اگر کام نہ ہو تو سفارش کرنے والے کو
ناگواری اور سبکی محسوس نہیں ہونی چاہئے۔ اس لئے
کہ مفسرین لکھتے ہیں کہ سفارش والی آیت میں اس
بات کی طرف اشارہ موجود ہے کہ سفارش کا ثواب یا
عذاب اس بات پر موقوف نہیں کہ وہ سفارش قبول
کر لی جائے، بلکہ سزا اور جزا کا تعلق صرف سفارش
کہہ دینے کے ساتھ ہے۔ آپ نے اچھی سفارش
کردی، بس آپ کو اجر مل گیا۔ لفظ سفارش کی تو گناہ
ہوا چاہے کام ہو یا نہ ہو۔

سفارش کرنے والے کو یہ یاد لینا جائز نہیں:
ہمارے معاشرہ میں سفارش کے ساتھ ایک اور
لفظ رشوت کا استعمال کیا جاتا ہے، علی الاعلان کہا جاتا
ہے کہ سفارش یا رشوت میں سے کوئی چیز استعمال کرو تو
کام بنے گا اور پھر سفارش کے ساتھ ساتھ رشوت کا
دروازہ بھی کھول لیا جاتا ہے۔ رسول اللہ صلی اللہ علیہ
وسلم نے اس بیماری کی تشخیص کی پہلے ہی پیشگوئی
فرمادی۔ ارشاد نبوی ہے:

سفارش کرے تو اسے اس کا گناہ ملے گا۔“

(النساء: ۸۵)

سفارش کی حقیقت:

اس آیت میں اللہ تعالیٰ نے سفارش کو دو
حصوں میں تقسیم فرما کر واضح کر دیا کہ نہ ہر سفارش بُری
ہے اور نہ ہر سفارش اچھی ہے، اچھی سفارش کے لئے
یہ شرط ہے کہ جس کی سفارش کی جائے اس کا مطالبہ حق
اور جائز ہو اور ضرورت مند اپنی کمزوری کے سبب حاکم
یا افسر تک بات نہیں پہنچا سکتا تو آپ اس کی ضرورت
کو آگے پہنچادیں، اس سے معلوم ہوا کہ خلاف حق
سفارش کرنا، دوسروں کو سفارش کے قبول کرنے پر مجبور
کرنا شفاعتِ سیئہ یعنی بُری سفارش ہے۔

ناجائز کام کی سفارش کرنے والا گناہ
میں شریک رہے گا:

سفارش کی حقیقت کو ذہن میں رکھ کر جو انسان
کسی نیک اور اچھے کام کی سفارش کرے گا تو یہ صدقہ
جاریہ ہوگا، اسے ثواب ملتا رہے گا، لیکن اگر غیر اخلاقی
شرعی اور ناجائز کام کے لئے سفارش کی، خواہ وہ کام
بظاہر کتنا ہی اچھا کیوں نہ ہو، سفارش کرنے والے کو
اس وقت تک گناہ ہوتا رہے گا جب تک کہ اس کی
سفارش کی بنا پر بُرے کام کرنے والا اسے جاری رکھے
گا، جیسے کسی چور، ڈاکو، اسمگلر یا دھوکا باز کو سفارش کر کے
چھڑوا لیا تو جب تک وہ ان جرائم کا سلسلہ جاری رکھے
گا سفارش کرنے والا اس وقت تک گناہ میں شریک
رہے گا۔ اس لئے سفارش کرنے سے پہلے معاملہ کی

معاشرے میں رہتے ہوئے ہر انسان
دوسرے انسان کے کام آتا رہتا ہے، اس کام آنے پر
اور مختلف قسم کی ضروریات میں لوگوں کا ہاتھ بٹانے اور
ان کی مدد کرنے پر یقیناً ثواب ملتا ہے، جیسا کہ رسول
اللہ صلی اللہ علیہ وسلم نے فرمایا:

”جو شخص اپنے بھائی کی ضرورت میں کام

آتا ہے تو اللہ تعالیٰ اس کی ضرورت میں کام آتے
ہیں اور جو کسی مسلمان کی مصیبت کو حل کر دے،
اللہ تعالیٰ قیامت کے دن کی مصیبتوں کو اس کے
لئے حل کر دے گا۔“ (صحیح مسلم: ۶۷۳۳)

مسلمان بھائی کی ضرورت میں تعاون اللہ
اور اس کے محبوب کی خوشنودی کا باعث ہے۔
ارشاد نبوی ہے:

”جو شخص میری امت میں سے کسی کی
ضرورت پورے کرے تاکہ وہ خوش ہو جائے تو
اس نے مجھے خوش کیا اور جس نے مجھے خوش کیا
اس نے اللہ کو خوش کیا اور جس نے اللہ کو خوش کیا
تو وہ اسے جنت میں داخل کرے گا۔“

(شعب الایمان: ۷۶۵۳)

چنانچہ بندوں کی ضرورت پوری کرنے اور ان
کے کام آنے کا ایک طریقہ سفارش کا بھی ہے جسے
عربی میں شفاعت کہتے ہیں۔

سفارش کی ترغیب:

رسول اللہ صلی اللہ علیہ وسلم نے سفارش کرنے
کی ترغیب بھی دلائی، جب کوئی سائل یا ضرورت مند
آپ کے پاس آتا تو آپ صحابہ کرام سے فرماتے:
”سفارش کرو تاکہ سفارش کرنے کا ثواب تمہیں
ملے۔“ (مشکوٰۃ المصابیح: ۳۵۹۲)

اللہ تعالیٰ نے قرآن کریم میں بھی فرمایا:

”جو شخص اچھی سفارش کرے، اسے
سفارش کی وجہ سے ثواب ملے گا اور جو شخص بُری

اس کے حال پر رہنے دیا، یہ سفارش کی حقیقت تھی جو باعث ثواب ہے۔
سفارش:

آج کل لوگوں نے سفارش کا حلیہ اتنا بگاڑ دیا ہے کہ وہ سفارش کے بجائے ایک فیشن، رسم اور رواج کے طور پر جاری ہے، جس میں درحقیقت تعلقات و جاہت اور رعب کا اظہار کرنا اور اس کے ذریعہ دباؤ ڈالنا مقصود ہوتا ہے۔ یہی وجہ ہے کہ اگر ان کی سفارش نہ مانی جائے تو ناراض ہو جاتے ہیں، سفارش قبول نہ ہونے کی صورت میں اپنی سبکی اور بے عزتی محسوس کرتے ہیں کہ آج میں نے اس کے لئے استعمال کرنے کے بجائے سودی بازی کی صورت اختیار کی جاتی ہے کہ آج میں نے اس کے لئے سفارش کر دی تو کل یہ میرے لئے سفارش کرے گا اور پھر جس کے پاس سفارش کی وہ قبول کرتے ہوئے سوچنے لگتا ہے کہ اب مجھے بھی اس سے کام نکلوانا چاہئے۔ یقین جانئے آج کل لوگ سفارش قبول کرتے ہوئے گھبراتے ہیں اور کئی بار سوچتے ہیں کہ آج میں نے فلاں کی سفارش کر دی تو کل مجھے بھی دوسرے کا کام کرنا پڑے گا۔ دیکھئے تو کسی ایک نیک کام کتنا مشکل و پیچیدہ اور بدنام ہو گیا ہے۔ یہاں تک کہ لوگوں کا ذہن بن چکا ہے کہ سفارش کے بغیر کوئی کام نہیں ہوتا، یہ صرف اس وجہ سے ہوا کہ اسلامی تعلیمات میں سفارش کی جو شرعی حقیقت اور حیثیت تھی، ہم نے اسے بھلا دیا، جس سے سفارش کی روح ختم ہو گئی۔

سفارش سے پیدا ہونے والے ناسور کا علاج: اگر سفارش کے وقت ان آداب کا خیال رکھا جائے تو یقیناً آج معاشرہ میں سفارش کے بارے میں جو ذہنیت بن چکی ہے وہ بالکل ختم ہو کر رہ جائے گی اور یہ محسوس ہو جائے گا کہ جائز کام کی سفارش واقعی ثواب کا کام ہے، پھر انشاء اللہ! نہ سفارش کرنا

نے باہمی مشورہ سے رسول اللہ صلی اللہ علیہ وسلم کے محبوب اسامہ بن زید رضی اللہ عنہ سے سفارش کروائی، اس پر آنحضرت صلی اللہ علیہ وسلم انتہائی ناراض ہوئے اور فرمایا: اے اسامہ! تم اللہ کی حدود میں سفارش کرتے ہو، تمہیں معلوم ہونا چاہئے کہ بنی اسرائیل اسی لئے ہلاک ہوئے کہ جب ان کے معزز لوگ جرم کرتے تو انہیں سزا نہ دیتے تھے اور جب معمولی درجہ کے لوگ جرم کرتے تو انہیں پوری سزا دیتے، اے اسامہ! قسم ہے اس ذات کی جس کے قبضہ میں میری جان ہے اگر میری بیٹی فاطمہ بھی چوری کی مرتکب ہو تو میں اس کا بھی ہاتھ کاٹ دوں گا۔ (مشق علیہ)

سفارش کی حیثیت مشورہ اور تائید کی ہے نہ کہ حکم کی:

جب کوئی شخص سفارش کرے تو پھر اس کے قبول کرنے پر طرح طرح کے دباؤ نہ ڈالے، نہ تعلق اور رشتہ داری کے ذریعہ، نہ جاہت اور عہدہ کی وجہ سے، اس لئے کہ سفارش کی حیثیت ایسی ہے جیسے تائید کے ساتھ مشورہ دیا جائے اور یہ بات اس حدیث سے معلوم ہوتی ہے جس میں مذکور ہے کہ حضرت عائشہ رضی اللہ عنہا کی آزاد کردہ کنیز نے جب اپنے شوہر مغیث سے طلاق حاصل کر لی، بعد میں مغیث کچھ پریشان نظر آئے تو رسول اللہ صلی اللہ علیہ وسلم نے کنیز سے دوبارہ نکاح کرنے کو فرمایا، اس پر حضرت بریرہ رضی اللہ عنہا نے عرض کیا: یا رسول اللہ! اگر یہ آپ کا حکم ہے تو سر آنکھوں پر اور اگر سفارش یا مشورہ ہے تو میری طبیعت اس پر آمادہ نہیں۔ رسول اللہ صلی اللہ علیہ وسلم نے فرمایا حکم نہیں بلکہ مشورہ اور سفارش ہے۔

حضرت بریرہ نے (اس بات کا یقین رکھتے ہوئے کہ انکار سے آپ صلی اللہ علیہ وسلم کو ناگواری نہیں ہوگی) صاف طور پر عرض کیا کہ میں یہ سفارش قبول نہیں کرتی، تو رسول اللہ صلی اللہ علیہ وسلم نے خوش دلی سے انہیں

یعنی جس نے کسی کی سفارش کی پھر سفارش کرنے کی بنا پر اس نے ہدیہ دیا اور سفارش کرنے والے نے وہ قبول کر لیا تو اس شخص نے سو اور حرام مال کے دروازوں میں سے ایک بڑا دروازہ کھول دیا۔“ (ابوداؤد: ۳۵۳۱)

اس سے معلوم ہوا کہ سفارش کرنے والے کو ہدیہ اور تحفہ وغیرہ قبول نہیں کرنا چاہئے۔

شرعی حدود میں کسی کو سفارش کا حق نہیں: یہ درست ہے کہ سفارش صرف حق دار کو حق دلوانے کے لئے کی جانی چاہئے، لیکن حقوق اللہ اور اللہ کی قائم کردہ حدود جاری نہ کرنے کی سفارش کرنا جائز نہیں، اس لئے کہ رسول اللہ صلی اللہ علیہ وسلم نے ارشاد فرمایا:

”جو شخص اللہ تعالیٰ کی قائم کردہ حدود میں سفارش کر کے حائل ہوا تو اس نے اللہ تعالیٰ سے ضد کی۔“ (سنن ابوداؤد: ۳۵۹۷)

لہذا وہ حقوق جن کا تعلق مفاد عامہ سے ہے جیسے لوگوں کی جان و مال کی حفاظت وغیرہ، اس میں کوتاہی کرنے والوں کو اور اس جرم کو اللہ تعالیٰ کی قائم کردہ سزا کو سفارش، تحفہ یا رشوت کے ذریعہ ختم کر دینا حرام ہے۔ حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا:

”جس کا جذبہ سفارش اس قدر بڑھ جائے کہ اللہ تعالیٰ کی حدود میں سفارش کرنے لگے تو یقیناً اس نے اللہ تعالیٰ کے حکم کا مقابلہ کیا، ایسا شخص مرتے وقت خدا کی ناراضگی میں گرفتار رہے گا۔“

حضرت عائشہ رضی اللہ عنہا سے روایت ہے کہ قریش کے معزز قبیلہ بنو مخزوم کی معزز ترین عورت سے چوری کا جرم سرزد ہو گیا۔ رسول اللہ صلی اللہ علیہ وسلم نے اس کے ہاتھ کاٹنے کا حکم فرمایا۔ لیکن قریش

- گراں گزرے گا اور نہ سفارش کروانے کے عادی لوگ سفارش کو بطور ہتھیار استعمال کریں گے، لوگوں کے ذہنوں سے یہ بات نکل جائے گی کہ سفارش کے بغیر کوئی کام نہیں ہوتا۔
- ۸: ... کسی شخص کے لئے سفارش کر دی یا اس کی سفارش قبول کر لی تو اب یہ مت سوچئے کہ میں اب اس سے کیا کام نکلواؤں ورنہ ثواب نہیں ملے گا۔
- ۹: ... سفارش کی وجہ سے کام ہو جانے کے بعد سفارش کرنے والے کو کسی قسم کا تحقہ یا ہدیہ نہیں لینا چاہئے، اگر پیش کیا جائے تو سختی سے رد کیا جائے۔
- ۱۰: ... اگر آپ کے پاس سفارش آئے تو غور کیجئے کہ اس کے قبول کرنے سے کسی کا حق تو نصب نہیں ہوتا، اگر ایسا ہے تو سفارش قبول نہ کیجئے، اللہ تعالیٰ کے ہاں آپ کو اس کا اجر ملے گا کہ آپ نے حق دار کو اس کا حق دیا۔
- ان تمام امور پر عمل کر کے ہم سفارش کو صحیح طریقہ سے استعمال کر سکیں گے۔ ☆ ☆
- دجاہت کو استعمال نہ کیا جائے، اگر یقین ہو جس کی طرف سفارش کی گئی ہے وہ مجبوراً قبول کرے گا تو پھر یہ سفارش ہی نہ کی جائے کہ اگر آپ سفارش قبول نہیں کریں گے تو مجھے گراں نہیں گزرے گا۔
- ۵: ... اگر سفارش قبول نہ کی جائے تو سفارش کرنے والے کو اس سے بے عزتی اور سبکی محسوس نہیں کرنی چاہئے، اس لئے کہ اگر آپ نے ثواب کی خاطر اچھے کام کی سفارش کی تھی چاہے کام ہو یا نہ ہو، آپ کو ثواب عمل مل جائے گا۔
- ۶: ... سفارش کرنے کے بعد سفارش کرنے والے کو معاملہ سے الگ تھلگ رہنا چاہئے، سفارش مانی جائے یا نہ، سفارش کرنے والے کا اس میں کوئی دخل نہ ہونا چاہئے۔
- ۷: ... کسی شخص کے لئے اس لئے سفارش نہ
- ۱: ... جس کی سفارش کی جائے اس کا مطالبہ جائز اور حق ہونا چاہئے۔
- ۲: ... غیر اخلاقی غیر شرعی کام کے لئے قطعاً سفارش نہ کی جائے، خصوصاً ان امور کے بارے میں بالکل سفارش نہ کی جائے جس کی وجہ سے لوگوں کی جان و مال، عصمت و عزت کے تحفظ کو خطرہ ہو۔
- ۳: ... سفارش کے قبول کرنے پر مجبور نہ کیا جائے اور نہ ہی سفارش کے قبول کرنے پر مختلف طریقوں سے دباؤ ڈالا جائے۔
- ۴: ... سفارش میں اپنے تعلق، رشتہ داری اور

تحفظ ختم نبوت سیمینار، بدین

مفتی عبدالغنی نے بھی شرکت کی۔ آخر میں تحفظ ختم نبوت لٹریچر بھی تقسیم کیا گیا۔ زریں ۲۹ تا ۲۹ مئی ۲۰۱۴ء بروز جمعرات بعد نماز فجر بسم اللہ مسجد اتفاق کالونی بدین میں مولانا قاضی احسان احمد کا درس ہوا۔ بعد نماز ظہر شادی لاریج میں عقیدہ ختم نبوت پر بیان ہوا، اسی طرح عشاء کے بعد مدینہ مسجد جھنڈو میں بھی مولانا قاضی صاحب کا خطاب ہوا۔ ۳۰ جون بروز جمعہ جامع مسجد فضل بھنجرہ میں جمعہ کے اجتماع سے خطاب کیا اور شام کو جامع مسجد ختم نبوت ہالمی سے کنری کے پروگرام کے لئے روانہ ہوئے۔

انتقال پر ملال

بدین... گزشتہ دنوں مجاہد ختم نبوت مولانا عبدالستار چاڈڑا انتقال کر گئے۔ اناللہ وانا الیہ راجعون۔ مولانا عبدالستار چاڈڑو صاحب ضلع بدین کی ہر دل عزیز شخصیت تھے۔ ان کی سادگی اور بہادری کے سب معترف تھے۔ انہوں نے عقیدہ ختم نبوت کے تحفظ کے لئے بدین میں خوب کام کیا۔ کھڈارو میں ایک قادیانی عورت کو مسلمانوں کے قبرستان میں دفن دیا گیا تھا تو اس مرد مجاہد کی کوششوں سے قبرستان سے نکال دیا گیا۔ مولانا عبدالستار چاڈڑو مدرسہ بدر اعلم کے مہتمم تھے، ساری زندگی دین کی خدمت میں گزار دی، کبھی مدرسے میں طلبا کا داخلہ بند نہیں کیا، فرمایا کرتے تھے کہ یہ طلبا اللہ تعالیٰ کے مہمان ہیں جو آئے گا، اللہ تعالیٰ اس کے لئے رزق کا بندوبست بھی کر دے گا۔ اللہ تعالیٰ آپ کے درجات بلند فرمائے اور پسماندگان کو مہر جمیل عطا فرمائے۔ آمین۔

بدین... (مولانا مختار احمد) عالمی مجلس تحفظ ختم نبوت ضلع بدین کے زیر اہتمام ۲۸ مئی بروز بدھ بعد نماز مغرب پریس کلب بدین میں ایک عظیم الشان تحفظ ختم نبوت سیمینار منعقد ہوا۔ بدین کے مختلف مکاتب فکر کے علماء کرام، معزز شخصیات، اسکول، کالج اور دینی مدارس کے طلباء، عوام الناس اور صحافی حضرات نے شرکت کی۔ پریس کلب کا ہال دیکھتے ہی دیکھتے بھر گیا۔ عالمی مجلس تحفظ ختم نبوت کے مرکزی مبلغ مولانا قاضی احسان احمد کانفرنس سے استقبال کیا گیا۔ ضلع بدین کے مبلغ مولانا مختار احمد نے اسٹیج سیکرٹری کے فرائض سرانجام دیئے۔ تلاوت کلام پاک سے سیمینار کا آغاز ہوا، مولانا فضل اللہ نے ہدیہ نعت پیش کیا۔ مولانا صفدر صدیقی نے تحفظ ختم نبوت اور تحفظ پاکستان پر بیان کیا، آخر میں مولانا قاضی احسان احمد کا ”عقیدہ ختم نبوت کی اہمیت“ پر تفصیلی خطاب ہوا۔ مولانا نے کہا کہ ہر آدمی کو اپنے مقام پر رہتے ہوئے عقیدہ ختم نبوت کے تحفظ کے لئے کام کرنا چاہئے، کیونکہ عقیدہ ختم نبوت دین اسلام کے لئے اساس ہے، اس کے بغیر اللہ تعالیٰ کے ہاں کوئی عمل قابل قبول نہیں۔ انہوں نے سامعین سے قادیانی مصنوعات کے بائیکاٹ کا وعدہ لیتے ہوئے کہا کہ اگر مسلمان قادیانیوں کا مکمل بائیکاٹ کریں تو قادیانیت اپنی موت آپ ہی مر جائے گی۔ اس سیمینار میں مولانا عبدالغفار جمالی، حافظ عبدالحمید، مولانا محمد عاشق، مولانا محمد اسماعیل،

مولانا محمد اسماعیل شجاع آبادی کے تبلیغی اسفار کی رپورٹ

مولانا محمد اسماعیل شجاع آبادی

کرنے والے ۷۲ علماء کرام کی دستار بندی ہوئی، فضلاء کرام کے سروں پر دستار فضیلت بجز طریقت حضرت شیخ الحدیث مولانا سید جاوید حسین شاہ، حضرت مولانا محمد شاہ مسکین پوری، حضرت حافظ ناصر الدین خاکوانی، حضرت مولانا محمد عابد، مولانا مفتی محمد عبداللہ اساتذہ حدیث جامعہ خیر المدارس ملتان، مولانا ارشاد احمد مہتمم جامعہ دارالعلوم کبیر والا، مولانا مفتی عطاء الرحمن شیخ الحدیث دارالعلوم مدنیہ بہاولپور، مولانا زبیر احمد صدیقی شیخ الحدیث جامعہ فاروقیہ شجاع آباد سمیت کئی ایک شیوخ حدیث نے رکھی۔

موسلا دھار بارش کے باوجود پروگرام رات گئے تک جاری رہا۔ حضرت الامیر دامت برکاتہم آج خوش خوش نظر آرہے تھے، کیونکہ آپ کے سینکڑوں شاگرد آج اپنی مادر علمی میں جمع تھے۔ نیز حضرت والا سارا دن آنے والے مہمانوں کی خیر خیریت معلوم فرماتے رہے۔ جامعہ کے ناظم اعلیٰ مولانا حبیب الرحمن ناظم مولانا افتخار احمد، استاذ الحدیث مولانا محمد احمد بہاولپوری سمیت تمام اساتذہ کرام مہمانوں کے اعزاز و تکریم میں لگے رہے۔ جامعہ کی خدمات کا مختصر جائزہ پیش خدمت ہے۔

کل تعداد فضلاء کرام ۱۱۵۶، کل تعداد فاضلات ۷۷۳، سال رواں کے فضلاء ۷۲، فاضلات ۷۵، زیر تعلیم کل طلباء و طالبات ۲۳۰۰، حفظ کمال کرنے والے بنین ۱۳۶۱، بنات ۹۹۸، سال رواں کے حفاظ ۵۳، سال رواں کی حافظات ۷۶، اساتذہ و معلمات

لدھیانہ مولانا محمد اسماعیل، مولانا عبداللہ نے دیا اور آج سرزمین لدھیانہ سے تعلق رکھنے والے ہم سب کے استاذ محترم مولانا عبدالجید لدھیانوی دامت برکاتہم تحریک ختم نبوت کی قیادت فرما رہے ہیں اور یہ ہم سب کے لئے باعث عز و افتخار ہے۔ لہذا ہمیں حضرت الاستاذ دامت برکاتہم کی قیادت میں تحریک ختم نبوت میں بڑھ چڑھ کر حصہ لینا چاہئے۔ نیز تحریک ختم نبوت ۱۹۷۳ء میں جامعہ باب العلوم کھروڑ پکا کی خدمات پر روشنی ڈالی۔ فضلاء کرام کی نشست حضرت شیخ الحدیث دامت برکاتہم اور حضرت مولانا منیر احمد منور مدظلہ کے نصیحت آمیز خطاب اور دعا پر اختتام پذیر ہوئی۔ بعد نماز مغرب جامعہ میں ختم بخاری کی تقریب تھی، جس میں جنوبی پنجاب کے شیوخ حدیث نے خصوصیت کے ساتھ شرکت کی۔ مغرب کی نماز کے بعد طوفان باد و باران اور موسلا دھار بارش کی وجہ سے تمام انتظامات درہم برہم ہو گئے، جو جامعہ کے وسیع و عریض لان میں کئے گئے تھے۔ باہر مجبوری جامعہ مسجد کے وسیع و عریض ہال میں عشاء کی نماز کے بعد تقریب شروع ہوئی۔ اختتامی بیان جامعہ اہیاء العلوم ظاہر پیر کے صدر المدرسین مولانا منظور احمد نعمانی مدظلہ کا ہوا جبکہ بخاری شریف کی آخری حدیث حضرت الامیر مولانا عبدالجید لدھیانوی دامت برکاتہم، طہادی شریف کی آخری حدیث کا درس مولانا منیر احمد منور مدظلہ نے دیا۔

بعد ازاں اساتذہ حدیث شریف کی تکمیل

بندہ نے ۱۳۹۶ھ مطابق ۱۹۷۶ء جامعہ باب العلوم کھروڑ پکا سے دورہ حدیث شریف کیا۔ بخاری و ترمذی شریف امیر محترم شیخ الحدیث حضرت مولانا عبدالجید لدھیانوی دامت برکاتہم سے پڑھیں، جبکہ دیگر کتب احادیث دوسرے اساتذہ کرام حضرت مولانا سید جاوید حسین شاہ صاحب دامت برکاتہم، حضرت مولانا منیر احمد منور، حضرت مولانا شیخ حبیب احمد، حضرت مولانا محمد امین حال استاذ الحدیث جامعہ خالد بن ولید ٹھنگی کالونی و ہاڑی سے پڑھنے کا شرف حاصل ہوا۔ جامعہ میں اساتذہ ۱۶ مرتبہ المرحومہ مطابق ۱۶ مئی تمام فضلاء جامعہ کا اجلاس منعقد ہوا، جس میں ۱۹۷۶ء سے اب تک تقریباً ساڑھے گیارہ سو علماء کرام جنہوں نے جامعہ سے درس حدیث لے کر سند فراغت حاصل کی کو مدعو کیا گیا تھا۔ چنانچہ ۱۶ مئی کو صبح ۸ بجے سے ۱۲ بجے تک فضلاء کرام کا مقامی اجلاس ہوا، جس میں فضلاء نے اپنی اپنی مصروفیات اور دینی خدمات کا تذکرہ کیا۔ خطاب صرف جمعیت علماء اسلام رحیم یار خان کے امیر مولانا عبدالرؤف ربانی اور راقم الحروف محمد اسماعیل شجاع آبادی کا ہوا۔ راقم الحروف نے فضلاء کرام سے درخواست کی کہ وہ اپنی مادر علمی سے مکمل رابطہ میں رہیں اپنے دکھ سکھ میں جامعہ کو شریک رکھیں اور باب جامعہ کی تکلیفوں اور خوشیوں میں شریک ہوں۔ نیز راقم الحروف نے کہا کہ "تاریخ اپنے آپ کو دہراتی ہے" مرزا قادیانی کے کفر پر سب سے پہلا فتویٰ علماء

۶۰، دیگر عمر ۲۰، ماہانہ خرچ گندم ۲۵۵ من ماہانہ خرچ چاول ۳۲ من ماہانہ خرچ ۱۷ لاکھ روپے تقریباً۔ بندہ نے رات مدرسہ حفظ القرآن کھروڑ پکا میں گزارا، جس کے مدیر بندہ کے خیر المدارس کے زمانہ کے ساتھی قاری عبدالرحمن ہیں۔ موصوف قاری عبدالرحمن کے والد محترم قاری امیر الدین نامور خادم قرآن تھے، انہوں نے تقسیم کے بعد کھروڑ پکا میں مدرسہ کی بنیاد رکھی اور ساری زندگی بے لوث طریقہ پر قرآن پاک کی خدمت و تدریس میں گزارا، اللہ پاک آنجناب کی خدمات کو شرف قبولیت سے نوازیں۔ ۱۷ اگست صبح کی نماز کے بعد قاری عبدالرحمن زید مجہد نے ناشہ کرایا اور راقم الحروف اگلے سفر پر روانہ ہو گیا۔ مولانا عمیر شایین نوجوان عالم دین اور جامعہ باب العلوم کے فاضل ہیں، تدریس کے ساتھ تصنیف و تعلیم کا بھی اچھا ذوق رکھتے ہیں، میٹھی میں ادارہ بنایا ہوا ہے۔ ان کی دعوت پر حاضری ہوئی، ان کے تصنیفی ذوق کی بندہ نے تحسین کی۔

جامعہ ابو ہریرہ میٹھی:

جامعہ ہذا میں ۹ بجے صبح حاضری دی اور درجہ راجد اور اس سے اوپر کے درجات کے طلباء سے خطاب کیا اور انہیں سالانہ ختم نبوت کورس چناب نگر میں شمولیت کی دعوت دی، کئی ایک ساتھیوں نے نام لکھوائے۔

جامعہ خالد بن ولید دہاڑی:

جامعہ ابو ہریرہ سے فارغ ہو کر محنتی کالونی دہاڑی پہنچے، جہاں دوپہر کا آرام کیا، بعد نماز ظہر طلباء اساتذہ کرام سے خطاب کیا، بعد ازاں مہتمم جامعہ مولانا ظفر احمد قاسمی مدظلہ سے ملاقات کی۔ موصوف ہمارے استاذ جی حضرت مولانا عبدالجید لدھیانوی دامت برکاتہم کے قدیم تلامذہ میں سے ہیں۔ دارالعلوم کبیر والا میں حضرت الشیخ سے شرف تلمذ حاصل کیا اور ابھی تک اپنے آپ کو حضرت الامیر

دامت برکاتہم کا حاضر باش شاگرد سمجھتے ہیں۔ ذاتی اور مدرسہ کے معاملات میں حضرت کے مشوروں پر عمل کرنا سعادت سمجھتے ہیں۔ اصلاحی تعلق جانشین شیخ الشفیر حضرت مولانا عبید اللہ انور سے رہا۔ حضرت کی وفات کے بعد مجلس کے سابق نائب امیر حضرت اقدس سید انور حسین نفیس کے دامن سے وابستہ ہو گئے اور حضرت والا کی طرف سے خلافت ہے نوازے گئے۔ جامعہ کے قیام سے پہلے ارادہ قیام سے لے کر قیام تک حضرت سید نفیس الحسینی نہ صرف دعا گو رہے، بلکہ قدم قدم پر سرپرستی فرماتے رہے۔

مولانا ظفر احمد قاسمی نے جنگل میں منگل بنایا ہوا ہے۔ دورہ حدیث شریف تک تمام اسباق اور جماعتیں زیر تعلیم ہیں۔ بخاری شریف خود پڑھاتے ہیں۔ مدرسہ کی تعمیر و ترقی میں دن رات مشغول رہتے ہیں۔ عالمی مجلس تحفظ ختم نبوت اور ہم جیسے خدام کے ساتھ محبت فرماتے ہیں۔ جامعہ میں تقابل ادیان کا کورس کراتے ہیں۔ اس کے باوجود اجازت مرحمت فرمائی۔ بندہ نے طلباء سے درخواست کی کہ جن طلبانے اپنے جامعہ میں کورس کر لیا ہے، وہ عالمی مجلس تحفظ ختم نبوت کے زیر اہتمام چناب نگر میں منعقد ہونے والے سالانہ ختم نبوت کورس میں شرکت فرمائیں، کئی ساتھیوں نے وعدہ کیا۔

ختم نبوت کانفرنس لاہور:

مولانا عزیز الرحمن ثانی مجلس کے باہمت مبلغین میں سے ہیں انہوں نے کہا کہ گلشن راوی لاہور کے ایک میرج سینٹر میں ۱۷ اگست کو بعد نماز مغرب ختم نبوت کانفرنس رکھی ہے شریک ہوں۔ دہاڑی سے سفر کر کے لاہور پہنچے، جہاں کانفرنس زوروں پر تھی اور مولانا ثانی کی گھن گرج جاری تھی، بندہ بھی شریک ہوا۔ مولانا ثانی سے پہلے مولانا قاری علیم الدین شاکر اور کئی ایک علماء کرام نے خطاب کیا

جبکہ راقم الحروف کے بعد اتحاد اہلسنت پاکستان کے مرکزی جنرل سیکریٹری مولانا مفتی شاہد مسعود نے خطاب کیا۔ مفتی صاحب فرما رہے تھے کہ دنیا کی کوئی فرم اپنا ماٹو (شعار) کسی اور فرم کو استعمال کرنے کی اجازت نہیں دیتی اور اگر کوئی ایسا ماٹو استعمال کرے تو اس کے خلاف قانونی کارروائی ہوتی ہے۔ قادیانی اسلامی ماٹو (شعار) نبی، علیہ السلام، صحابی، رضی اللہ عنہ، ام المؤمنین، امیر المؤمنین، خلیفۃ المسلمین، خلیفہ جیسے مقدس الفاظ جب مرزا قادیانی اور اس کے خاندان، متعلقین کے لئے استعمال کرتے ہیں تو تقاضے شروع ہو جاتا ہے جسے مسلمان برداشت نہیں کر سکتے۔ بات تھانہ کچھری تک پہنچتی ہے۔ قادیانی اسلامی شعائر استعمال نہ کریں اور مرزا قادیانی اور اس کے خاندان اور متعلقین کے لئے جو مرضی آئے کریں تو لڑائی جھگڑے کا امکان کم ہوتا ہے۔

مولانا مفتی شاہد مسعود مدظلہ کے خطاب کے بعد قاری عبدالعزیز کو جو باہمت عالم دین اور خادم ختم نبوت ہیں اور زرخیز ذہن رکھتے ہیں۔ انہیں دعوت دی گئی کہ وہ مہمانوں کا شکریہ ادا کریں۔ چنانچہ انہوں نے مہمانان گرامی، علماء کرام، شرکاء کانفرنس اور شادی ہال کی انتظامیہ کا شکریہ ادا کیا اور یوں یہ کانفرنس مغرب سے شروع ہو کر تقریباً گیارہ بجے جامع مسجد زیر گلشن راوی کے خطیب مولانا قاری عزیز الرحمن زید مجہد کی دعا پر اختتام پذیر ہوئی۔ کانفرنس میں دینی کارکنوں کے علاوہ جدید تعلیم یافتہ طبقہ نے بھی شرکت کی، جس میں علاقہ کے مسلمانوں میں بیداری ہوئی اور انہیں قادیانیت سمجھنے میں مدد ملی۔ کانفرنس سے فراغت کے بعد علماء کرام کی خاطر تواضع کی گئی اور رات کا قیام دفتر لاہور میں رہا۔

جامع مسجد عائشہ میں خطاب:

۱۸ اگست صبح کی نماز کے بعد جامع مسجد عائشہ

مسلم ناؤں میں معراج النبی کے عنوان پر درس دیا۔

جامعۃ المنظر الاسلامیہ صدر لاہور:

ظہر کی نماز کے بعد عقیدہ ختم نبوت کی اہمیت و ضرورت کے عنوان پر خطاب کیا، جس میں سینکڑوں علماء و طلباء اور عوام الناس نے شرکت کی۔ جامعہ کے مہتمم مولانا سیف اللہ خالد ہیں، جو ہمارے امیر مرکز یہ دامت برکاتہم العالیہ کے قدیمی شاگردوں میں سے ہیں اور حضرت مولانا پیر غلام حبیب نقشبندی چکوال کے خلیفہ مجاز ہیں۔

جامعہ عثمانیہ قینچی میں خطاب:

مولانا سجاد الہی تونسہ شریف سے تعلق رکھتے

ہیں۔ ہمارے مدرسہ ختم نبوت مسلم کالونی چناب نگر میں مدرس رہے ہیں۔ انہیں بندہ کی لاہور آمد کی اطلاع ہوئی تو انہوں نے فرمائش کی کہ عشاء کے بعد ہماری مسجد میں درس و بیان ہو جائے تو مولانا عبدالنعیم رحمانی کی معیت میں عثمانیہ مسجد میں حاضری ہوئی۔ مولانا کے اعلانات پر درس کے بجائے جلسہ ہو گیا۔ تلاوت اور نعت کے بعد اتم الحروف نے "قادیانی شکوک و شبہات اور ان کے جوابات" پر عام فہم پیکچر دیا۔ جسے سامعین نے بہت پسند کیا، سامعین جلسہ نے کہا کہ قادیانیت کے دجل و فریب سے متعلق پہلی مرتبہ ہم نے یہ وعظ سنا۔

دارالعلوم دینیہ چٹوکی:

۱۹ مئی دارالعلوم دینیہ چٹوکی میں حاضری

ہوئی۔ چٹوکی میں مولانا ہارون الرشید رشیدی نے بنین و بنات کا مدرسہ قائم کر رکھا ہے، جس میں بنات میں عالیہ دورہ حدیث شریف تک اسباق ہوتے ہیں جبکہ بنین میں موقوف علیہ تک۔ غیر وفاقی طلبا کی چھٹی کی وجہ سے بیان تو نہ ہو سکا لیکن علاقہ کے دینی مسائل اور جماعتی ضروریات سے آگاہی ہوئی۔

جامعہ محمودیہ رینالہ خورو:

مولانا سید قاری اقبال اختر جامعہ رشیدیہ

ساہیوال میں حفظ و تجوید کی کلاس کے انچارج رہے اور ایک عرصہ تک یہ خدمات سرانجام دیں۔ چند سال پہلے رینالہ خورو جامعہ محمودیہ کا نظم و سنجالا بنین و بنات میں کثیر تعداد میں طلباء و طالبات زیر تعلیم ہیں، وہاں حاضری ہوئی۔ معلوم ہوا کہ جامعہ کے استاذ مولانا قاری محمد رمضان کا جو اس سال صاحبزادہ مولوی محمد عمران اور ان کی خوشدامن روڈ ایکسٹنٹ میں انتقال کر گئے۔ جامعہ میں تعزیت کے لئے حاضری ہوئی تو جامعہ کے مہتمم مولانا سید اکرام اللہ شاہ نے فرمائش کہ چند منٹ ہمارے طلباء و اساتذہ کرام کو وعظ کر دیا جائے، چنانچہ اسے ساڑھے گیارہ بجے تک خطاب ہوا۔

جامعۃ السراج چیچہ وطنی آمد:

مولانا مفتی ظفر اقبال سابق ناظم جامعہ باب العلوم نے چیچہ وطنی میں بورے والا روڈ پر جامعہ السراج کے نام سے ادارہ قائم کیا۔ معلوم ہوا کہ مفتی صاحب کا پچھلے دنوں آپریشن ہوا تو مفتی صاحب کی عیادت کے لئے حاضری ہوئی اور ان کی خیر عافیت معلوم کی۔ ڈاکٹر محمد اعظم چیمہ ہمارے جمعیت طلباء اسلام کے زمانہ کے ساتھی ہیں ان کے ہاں چائے کی دعوت میں شرکت کی، مولانا عبدالعظیم نعمانی کی معیت بھی حاصل رہی۔

وہاڑی میں پریس کانفرنس اور درس

کے اجتماع سے خطاب:

مغرب کی نماز وہاڑی میں ادا کی۔ مغرب کے بعد حافظ شبیر احمد امیر عالمی مجلس تحفظ ختم نبوت وہاڑی کے گھر صحافیوں سے گفتگو کی اور انہیں قادیانیوں اور ان کے توڑ سے متعلق بریفنگ دی اور عشاء کے بعد جامعہ مسجد اسکول والی میں کثیر تعداد میں جماعتی رفقہ جمع ہو گئے، انہیں "ختم نبوت کا عقیدہ اور اس کے تحفظ کے لئے ہماری ذمہ داری" کے عنوان پر خطاب کیا۔

درس نے جلسہ کی شکل اختیار کر لی۔ کثیر تعداد میں

سامعین جمع ہو گئے اور ان سے خطاب کیا۔ رات کا قیام مولانا عبدالحق وٹو کے ہاں رہا۔ ۲۰ مئی دہاڑی سے سفر کر کے حاصل پور پہنچے۔ جہاں سارا دن جامعہ احیاء العلوم قیام رہا۔ جامعہ احیاء العلوم کے مہتمم ڈاکٹر محمد شریف تھے، جن کا اصلاحی تعلق شیخ الفیہ حضرت مولانا احمد علی لاہوری سے تھا۔ حضرت کی وفات کے بعد جانشین شیخ الفیہ حضرت مولانا عبید اللہ انور سے متعلق رہے۔ حضرت انور کی وفات کے بعد شیر انوالہ

کی خانقاہ کو نہیں چھوڑا، بندہ ۱۹۹۰ء سے ۲۰۰۰ء تک

لاہور رہا تو اکثر شیر انوالہ ملاقات ہو جاتی۔ اسی مدرسہ

میں حضرت مولانا غلام حسین فاضل دیوبند صدر مدرس

رہے۔ جنرل محمد ضیاء الحق مرحوم کے دور میں سڑک کی

توسیع کا پروگرام سامنے آیا تو ڈٹ گئے اور کہا کہ مسجد

پاکستان کو وراثت میں ملی ہے یعنی ریاست کے زمانہ

سے یہ مسجد چلی آ رہی ہے، میری لاش پر گزر کر مسجد

گرائی جاسکتی ہے، ڈٹ گئے مسجد اب تک موجود ہے،

حضرت مولانا غلام حسین سے بہاد پور کے زمانہ میں

ملاقاتیں رہیں، بہت صالح اور باہمت عالم دین

تھے۔ رحمۃ اللہ رحمۃ واسعة کاملہ۔

آج احیاء العلوم کا انتظام جناب حافظ محمد

ابراہیم کے پاس ہے جو ڈاکٹر محمد شریف کے فرزند

ارجمند ہیں۔ بعد نماز عصر بستان فاطمہ میں علماء کرام کا

اجلاس منعقد ہوا۔ جس کی صدارت جامعہ احیاء العلوم

کے صدر مدرس مولانا فیض اللہ مدظلہ نے کی، اجلاس

میں قاری محمد اور لیس، مولانا محمود احمد صدر، قاری محمد

طیب، مولانا سرفراز احمد، محمد رشید سمجھی سابق سٹی ناظم،

حاجی محمد شریف، عمر فاروق چوہان، مولانا قاسم حسن،

قاری محمد اکرام اقبال، محمد ذکیہ زکی سمیت کئی ایک

حضرات نے شرکت کی۔ مہمان خصوصی محمد اسماعیل

شجاع آبادی تھے۔ مہمان خصوصی نے علماء کرام سے

عقیدہ ختم نبوت سے متعلق ہر ماہ ایک جمعہ پڑھانے کی درخواست کی اور بتلایا کہ خدا نخواستہ ہماری عدم توجہی اور غفلت کی وجہ سے ایک مسلمان مرتد ہو گیا تو کل قیامت کے دن رسول اللہ صلی اللہ علیہ وسلم ہمارے خلاف مستغیث ہوں گے۔ علماء کرام نے وعدہ کیا کہ انشاء اللہ العزیز آئندہ ان ہدایات پر عمل ہوگا۔

جامعہ حسینیہ میں خطاب:

مولانا قاضی قمر الدین دارالعلوم دیوبند کے فاضل تھے۔ پولیو کی وجہ سے پاؤں سے معذور ہو گئے۔ ۱۹۶۲ء میں حاصل پور تشریف لائے اور تادم زیت قرآن و سنت کی تبلیغ کا فریضہ سرانجام دیتے رہے۔ بندہ کی ان سے ملاقاتیں رہیں۔ موصوف حضرت شیخ الاسلام مولانا سید حسین احمد مدنی کے شاگرد رشید تھے۔ انہیں کی نسبت سے اپنی مسجد کا نام جامع مسجد حسینیہ رکھا آج کل مولانا محمود احمد صدر جامع

مسجد حسینیہ کے خطیب ہیں۔ موصوف کے والد محترم مولانا احمد یار جامع مسجد غوث والی وہاڑی کے خطیب رہے۔ ایک عرصہ تک تحریک ختم نبوت کے پُر جوش داعی رہے۔ اللہ پاک مرحومین کی قبروں پر کروڑوں رحمتیں نازل فرمائیں۔

مدرسہ دارالقرآن محلہ ابو بکر صدیق پرانا حاصل پور میں خطاب:

دارالقرآن جامعہ احیاء العلوم کی شاخ ہے۔ اس شاخ کے انچارج جامعہ کے استاذ مولانا محمد عبداللہ ہیں، اس کے سالانہ جلسہ میں عشاء کے بعد حاضری ہوئی جس میں مولانا صاحبزادہ محمد امجد خان لاہور اور دیگر علماء کرام نے بھی خطاب کیا۔ راقم الحروف نے ”عقیدہ ختم نبوت کی اہمیت اور ہماری ذمہ داری“ کے عنوان پر خطاب کیا اور قادیانی شکوک و شبہات کا ازالہ ذکر کیا، جلسہ صبح سواتن بجے تک

جامعہ فاروقیہ قائم پور میں خطاب: گزشتہ رات مولانا عبدالوہاب شاہ کے قائم کردہ ادارہ دارالعلوم حاصل پور میں حاضری دی اور حضرت موصوف کی قبر مبارک پر ایصال ثواب کیا۔

۲۱ مئی صبح کی نماز جامع مسجد فاروقیہ قائم پور میں ادا کی، جس کے منتظم و مہتمم مولانا شبیر احمد راجپوت ہیں، ان کی فرمائش پر مختصر خطاب بھی کیا۔ ناشتہ کا انتظام موصوف کے ہاں تھا، جس میں قائم پور کے دیگر علماء کرام بھی مدعو تھے۔ ناشتہ کے بعد دارالعلوم زکریا للبنین والبنات میں حاضری دی اور جامعہ زکریا کے لئے دعائے خیر میں شرکت کی۔ ناشتہ کے بعد براستہ میلسی ملتان حاضری ہوئی۔ اللہ پاک اس سفر کو راقم الحروف کے لئے مغفرت کا باعث بنا کریں۔ آمین۔ ☆ ☆

تین روزہ شعور ختم نبوت کورس

ہوں.... عالمی مجلس تحفظ ختم نبوت کے ضلعی امیر مولانا مفتی عظمت اللہ سعدی کی زیر سرپرستی تین روزہ شعور ختم نبوت کورس مسجد و مدرسہ ختم نبوت منجیل میں منعقد کیا گیا۔ اس کورس کے اغراض و مقاصد میں یہ شامل تھا کہ قادیانیت اور مرزائیت سے ہر محاذ کے لئے رجال کا تیار کرنا ہے۔ تین روز مختلف علماء کرام نے درج ذیل موضوعات پر خطاب کئے: ۱:.... قادیانیوں اور مرزائیوں کی پاکستان اور اسلام کے خلاف سرگرمیوں کا نوٹس۔ ۲:.... حیات عیسیٰ علیہ السلام۔ ۳:.... جھوٹے مدعیان نبوت، قادیانیوں، مرزائیوں اور عام کافروں کے مابین فرق، کیوں کہ جب تک ان کے کفر میں فرق سمجھ نہ آئیں اس وقت تک ختم نبوت کے کام کی اہمیت نہیں رہتی۔ مقررین نے کہا کہ قادیانی، مرزائی، مرتد اور زندیق ہیں، ان کا کفر بہ نسبت دوسرے کافروں سے زیادہ سخت ہے، اس لئے شرعی طور سے ان سے سوشل بائیکاٹ ضروری ہے۔ ۴:.... تعارف عالمی مجلس تحفظ ختم نبوت اور قائم پور میں ختم نبوت، اس شعور ختم نبوت کورس میں ہوں کے خطبا، ائمہ کرام اور دینی مدارس کے طلباء، اسکول کالج کے طلباء نے بھی شرکت کی۔

نے شرکت کی۔ یہ کورس ۱۹ سے ۲۱ مئی تک طے ہوا تھا، ضلعی امیر ختم نبوت نے اپنے خطاب میں کہا کہ یہ ترمیمی کورس کا سلسلہ ۳۱ مئی تک جاری رہے گا اور ۳۱ مئی سے ۲۳ جون تک آل پاکستان ختم نبوت کورس چناب نگر ضلع چنیوٹ میں منعقد ہوگا۔ اس کے لئے ہوں سے طلباء کو شرکت کرنے کے لئے بھیجا جائے گا، جس سے صوبائی امیر مولانا مفتی محمد شہاب الدین پوٹو، مولانا اللہ وسایا، مولانا الیاس محسن، مولانا عزیز الرحمن ٹانی اور مرکزی امیر عالمی مجلس تحفظ ختم نبوت مولانا عبدالحمید لدھیانوی مدظلہ روقاد قادیانیت کے موضوع پر خطاب فرمائیں گے۔ اخیر میں ضلعی امیر جے یو آئی مولانا قاری محمد عبداللہ صاحب نے قائم پور تحریک ختم نبوت کی سہری خدمات پر ایک رقت انگیز خطاب کیا۔ کورس میں شریک طلباء کے لئے خصوصی انعامات کا انتظام بھی کیا گیا تھا جو کہ مولانا مفتی حمید اللہ شاہ صاحب کے ہاتھ سے ان میں تقسیم ہوئے، اس کورس میں ایک سوانہ نے شرکت کی۔ ترمیمی کورس کی اختتامی دعا مولانا قاری محمد عبداللہ صاحب نے کی۔ ہوں میں اس سال ۵۰ یونین کونسلوں میں ترمیمی پروگراموں کا سلسلہ شروع ہوا ہے اس سے پہلے ۱۰ یونین کونسلوں میں کام ہوا ہے، اب ہر ہفتہ میں دو تین ترمیمی پروگرام ہوتے رہتے ہیں۔ ۲۳ مئی کو کوٹ قلندر میں ایک ترمیمی پروگرام ہوا جس میں کثیر تعداد میں عوام نے شرکت کی۔ شرکت کرنے والوں میں مدارس، کالج اور یونیورسٹیز کے طلباء نے شرکت کی، اس ترمیمی پروگرام میں تقریباً ۷۰۰ سے زائد طلباء اور علاقے کے لوگ شریک ہوئے۔ ترمیمی پروگرام میں علاقے کے شیوخ، علماء کرام اور عالمی مجلس تحفظ ختم نبوت کے ضلعی امیر مفتی عظمت اللہ سعدی، ناظم مالیات قاری زبیر اللہ، قانونی مشیر سید ظہیر الدین ایڈووکیٹ، ناظم نشر و اشاعت مولانا محمد سلمان جزل سیکریٹری مولانا ساجد اللہ نے بھی شرکت کی۔

کوٹلی، آزاد کشمیر میں

دس قادیانی خاندانوں کا قبولِ اسلام

رپورٹ: ڈاکٹر ابرار احمد مغل

قادیانیوں کو غیر مسلم اقلیت قرار دینے کے بعد دوبارہ اس مسئلے سے عوام کو آگاہ کرنا ضروری نہیں جب کہ قادیانیوں نے آج تک اپنے آپ کو غیر مسلم تسلیم ہی نہیں کیا بلکہ دیدہ دلیری سے شعائرِ اسلام کو استعمال کر کے مسلمانوں کو دھوکا دے کر انہیں دینِ اسلام سے دور کر رہے ہیں، سادہ لوح عوام تو کیا اپنے آپ کو پڑھا لکھا کہنے والا طبقہ بھی قادیانیت کے کفریہ عقائد سے بے خبر ہے، تحریک کے زیر اہتمام گزشتہ مہینے میں ہونے والی کانفرنسوں میں بے شمار ایسے لوگ ملے جنہوں نے شکر یہ ادا کرتے ہوئے کہا کہ ہمیں آج پہلی مرتبہ عقیدہ ختم نبوت کی اہمیت اور قادیانی فتنے کے بارے میں معلومات ملیں الحمد للہ ان اجتماعات اور تبلیغی کانفرنسوں نے عوام کے اندر ایک شعور بیدار کر دیا تحریک تحفظ ختم نبوت آزاد کشمیر کے علاوہ دیگر تنظیمات نے بھی اس سلسلہ میں کچھ نہ کچھ محنت شروع کر دی جو باعثِ مسرت ہے۔

کوٹلی سے تقریباً ۲۵ کلومیٹر مشرقی جانب کے نواحی سرحدی علاقہ گوئی (سینی محلہ بھال) سے تعلق رکھنے والے دس خوش نصیب خاندانوں کو اللہ پاک نے قادیانیت کے جھوٹے مذہب سے تائب ہو کر قبولِ اسلام کی دولت سے نوازا، ان میں محمد امین ولد عیسیٰ خان، محمد الیاس ولد عیسیٰ خان، محمد ریاض ولد عیسیٰ خان، چوہدری خضر

چاند پر بھی چلے جائیں تو ہم وہاں بھی ان کا پیچھا کریں گے۔ ہم اس کی تعبیر یوں کریں گے کہ قادیانی آسمان کی بلند یوں اور زمین کی تہوں تک جہاں بھی چلے جائیں، ہمارا عزم ہے کہ ہم ہر جگہ ان کا تعاقب جاری رکھیں گے۔ (انشاء اللہ) تاہم ضرورت اس امر کی ہے کہ ختم نبوت کے محاذ کی جماعتیں، ادارے اور شخصیات مسلک و کتب سے بالاتر ہو کر قادیانیت کے طریق کار بلکہ طریق واردات کا اچھی طرح مطالعہ کریں، سمجھیں اور جوابی و دعوتی اسلوب کے فرق کو ملحوظ رکھتے ہوئے اپنی پالیسیاں طے کریں، میڈیا اور انٹرنیشنل لا بنگ جیسے محاذوں پر زیادہ توجہ اور کام کی ضرورت ہے۔ قادیانی سرگرمیوں کی وجہ سے آزاد کشمیر کے ضلع کوٹلی کی صورت حال انتہائی گھمبیر تھی، صرف اس ایک ضلع میں قادیانیوں کے ڈیزہ درجن کے قریب ارتدادی اور کفریہ سرگرمیاں ایک عرصہ سے جاری ہیں خصوصاً سرحدی علاقوں میں قادیانیوں کی یلغار زیادہ ہے اکثر سادہ لوح عوام لاعلمی اور قادیانی فتنے کو نہ سمجھتے ہوئے جہالت کی وجہ سے قادیانیت کا شکار ہو چکے ہیں جس کی براہ راست ذمہ داری مذہبی حلقے پر عائد ہوتی ہے، جنہوں نے عقیدہ ختم نبوت کے تحفظ اور اس کی اہمیت سے عوام کو آگاہ ہی نہیں کیا مذہبی راہنماؤں، علماء کرام و مشائخ عظام نے یہ سمجھ لیا کہ چالیس سال قبل اسمبلی میں

آزاد کشمیر کے ضلع کوٹلی میں ایک عرصے سے قادیانیت کی بڑھی ہوئی سرگرمیاں باعثِ تشویش تھیں لیکن مشکل اور کٹھن حالات میں بے سروسامانی کے عالم میں چند نوجوانوں نے اس بات کا عزم کیا کہ ریاست کے مسلمانوں کو فتنہ قادیانیت سے بچائیں گے اور قادیانیت کے ناسور سے اس دھرتی کو پاک کریں گے، الحمد للہ! تحریک تحفظ ختم نبوت کی محنت و کاوش سے ریاست بھر میں قادیانیت کی حقیقت عیاں ہو رہی ہے اور منکرین ختم نبوت اپنے منطقی انجام کی طرف بڑھ رہے ہیں قادیانی کفر عیاں ہونے پر قادیانیت چھوڑ کر اسلام قبول کرنے والوں کی تعداد میں روز بروز الحمد للہ! اضافہ ہو رہا ہے، گزشتہ دو ماہ کے دوران ضلع کوٹلی کے صرف ایک گاؤں گوئی یعنی کے دس خاندان قادیانیت سے تائب ہو کر اسلام کے دامن میں آگئے جو اہل اسلام کے لئے بالعموم اور ختم نبوت کے محاذ پر کام کرنے والے کارکنان کے لئے خوشی کا پیغام ہے۔ جو اسلام کی نشاۃ ثانیہ کی علامت ہے، تحریک تحفظ ختم نبوت کے کارکنان کی محنت سے الحمد للہ قادیانیت کا دہل و تلمیس پوری ریاست میں عیاں ہو رہا ہے اور وہ دن دور نہیں جب ریاست کے چپے چپے کو قادیانیت کے ناپاک وجود سے پاک کریں گے۔ (انشاء اللہ)

امریکی و مغربی اور خصوصاً صیہونی قوتوں کی پشت پناہی کے باوجود قادیانی کفر و فریب اور دہل و دھوکا عیاں ہو رہا ہے اور جہاں جہاں قادیانیت پہنچی ہے وہاں تہاں علمائے ختم نبوت اور ناموس رسالت کے مشن کے چوکیداران کا پیچھا کر رہے ہیں۔ مولانا محمد علی جالندھری مرحوم نے استعارے کے طور پر فرمایا تھا کہ اگر قادیانی

اور قادیانیت کا کفر و دجل پوری امت پر واضح کریں۔ سنی سے تعلق رکھنے والے تمام نو مسلموں نے عزم کیا کہ آج کے بعد ہم اپنی بقیہ زندگی تحفظ ناموس رسالت کے لئے گزاریں گے، جس کے بعد حاجی شمس الدین کی معیت میں تحریک کے وفد نے قادیانی جماعت کے ارتدادی مرکز سے تقریباً ۲۰۰ گز کے فاصلے پر نو مسلم خاندان کی جانب سے مسجد کی تعمیر کے لئے وقف کردہ زمین پر مسجد خاتم النبیین و مرکز ختم نبوت کے لئے جگہ کی نشاندہی کر کے دعا کی گئی (جس کی تعمیر کا کام جلد شروع ہو جائے گا مخیر اور صاحب ثروت احباب سے اس کار خیر میں تعاون کی اپیل ہے) اللہ پاک نے کفر گڑھ میں اسلام کا مرکز قائم کر دیا انشاء اللہ وہ دن دور نہیں جب یہی مرکز تمام قادیانیوں کے لئے ہدایت کا باعث بنے گا، لیکن ضرورت اس امر کی ہے کہ تمام مکاتب فکر کے علماء کرام و مشائخ عظام عقیدہ ختم نبوت کے تحفظ اور اس کی اہمیت اجاگر کرنے کے لئے اپنے اپنے علاقوں میں ختم نبوت اجتماعات منعقد کریں۔

(ماہنامہ ندائے ختم نبوت آزاد کشمیر، اپریل ۲۰۱۳ء)

قادیانیت ترک کرنے کی وجوہات اور اپنی کارگزاری سناتے ہوئے نو مسلموں کو قادیانیت سے تائب ہو کر اسلام کے دامن میں داخل ہونے پر خصوصی مبارکباد دی اور کہا کہ آج ہم نعت اسلام پر جتنا بھی اللہ تعالیٰ کا شکر ادا کریں وہ کم ہے، ہم نے اپنی گزشتہ زندگی کفر میں گزار لی جس مذہب کو ہم اسلام سمجھتے رہے وہ کفر اور دجل ہے، مرزا قادیانی کی کتب کفریہ عبارات اور انبیاء علیہم السلام کی توہین آمیز جملوں سے بھری ہیں، حاجی شمس الدین نے اس موقع پر موجود تمام لوگوں کو مرزا قادیانی کی اصل کتب سے کفریہ عبارات اور انبیاء علیہم السلام کی توہین اور انکار ختم نبوت کے دعوے دکھائے، جس پر تمام لوگ ششدر رہ گئے اور کانوں کو ہاتھ لگا کر توہہ کرتے رہے، حاجی شمس الدین نے تمام نو مسلموں سے کہا کہ وہ اب اپنی بقیہ زندگی تحفظ ختم نبوت کے لئے وقف کر دیں، جس طرح کفر میں رہ کر ہم جھوٹے مذہب کی تبلیغ اور اسلام کے خلاف کام کرتے رہے اس کا کفارہ ادا کرنے کے لئے ضروری ہے کہ ہم رحمت دو عالم صلی اللہ علیہ وسلم کی ختم نبوت کا ڈنکا بجائیں

حیات ولد اللہ دتہ، محمد فاروق ولد خضر حیات، محمد معروف ولد خضر حیات، چوہدری موسیٰ خان ولد اللہ دتہ، چوہدری غلام مصطفیٰ ولد دل پذیر، ساجد محمود ولد غلام مصطفیٰ، طلعت محمود ولد غلام مصطفیٰ کے نام شامل ہیں، ان افراد نے اپنے خاندانوں بیوی، بچوں سمیت اسلام قبول کر لیا، ان میں محمد الیاس ولد عیسیٰ خان قادیانی جماعت کے (شعبہ وقف جدید) سیکریٹری بھی رہ چکے ہیں۔

قادیانیت سے تائب ہو کر اسلام میں داخل ہونے والے دس خاندانوں کے قبول اسلام پر تمام مسلمانوں میں خوشی کی لہر پیدا ہو گئی نو مسلموں کو مبارکباد پیش کرنے کے لئے ۲۷ مارچ ۲۰۱۳ء کو تحریک تحفظ ختم نبوت کے ایک وفد نے اس علاقہ کا خصوصی دورہ کیا اس وفد میں تحریک کے رہنماؤں علامہ عبدالخالق نقشبندی، ندائے ختم نبوت کے مسئول محمد مقصود کشمیری، علامہ عبدالغفور تابانی کے ہمراہ قادیانی جماعت کے سربراہ مرزا سردور کے رضائی بھتیجے نو مسلم حاجی شمس الدین بھی شریک تھے، سید پانی سے تحفظ ختم نبوت کے ایک بے لوث مجاہد صوبیدار (ر) نذیر بھی ہمراہ ہو گئے۔ گوئی کے علاقہ سنی میں جب تحریک کا وفد پہنچا تو علاقہ میں نو مسلم خاندانوں نے تحریک کے وفد کو خوش آمدید کہا اور قادیانی جماعت کے موجودہ سربراہ مرزا سردور احمد کے رضائی بھتیجے نو مسلم حاجی شمس الدین کا شاندار استقبال کیا اور ان کے گلے میں ہار ڈالے، اس موقع پر معززین علاقہ اور سیاسی رہنما، نمبردار بشیر بھی موجود تھے، تحریک کے وفد کے ہمراہ حاجی شمس الدین کے اس علاقہ میں جانے سے نو مسلموں کی حوصلہ افزائی ہوئی، اس موقع پر سابق قادیانی نو مسلم حاجی شمس الدین نے

سانچہ ارتحال

مولانا عبید الرحمن الفت

ماہنامہ..... میرے نانا اور مولانا غلام ربانی کے انتہائی مخلص دوست اور خادم اور جامع مسجد زکریا کے متولی محمد اقبال لودھی صاحب کئی ماہ علیل رہنے کے بعد انتقال کر گئے۔ ان اللہ وانا الیہ راجعون۔ ۱۹۷۴ء میں جب مولانا غلام ربانی سرانے صالح تشریف لائے جب سے نانا جان نے ان کی خدمت کا بیڑا اٹھایا اور الحمد للہ ایہ سلسلہ تادم مرگ جاری رہا۔ حقیقتاً آپ کی بیماری بھی مولانا غلام ربانی کے انتقال سے شروع ہوئی اور اس حد سے نے آخر موت کی آغوش میں لا کر چھوڑا۔ آپ تمام اکابرین خصوصاً امیر شریعت سید عطاء اللہ شاہ بخاری سے بے انتہا عقیدت رکھتے تھے۔ دعا ہے کہ اللہ رب العزت مرحومین کو جنت الفردوس میں اعلیٰ مقام عطا فرمائے اور ہم سب کو بھی موت کی تیاری کی توفیق عطا فرمائے۔ آمین ثم آمین یارب العالمین۔

سہ روزہ ختم نبوت کورس، گوجرانوالہ

رپورٹ: مولانا محمد عارف شامی

طاہر حنیف طاہری، مولانا عبد المجید، مناظر اسلام مولانا نور محمد ہزاروی نے خطاب کرتے ہوئے کہا کہ قادیانی مرزا غلام قادیانی کے دفاع میں یہ کہتے ہیں کہ ہم مرزا کو نبی نہیں بلکہ مہدی کہتے ہیں حقیقت یہ ہے کہ قادیانی مرزا غلام احمد قادیانی کو نبی اور رسول مانتے ہیں۔ صرف مسلمانوں کو دھوکہ دینے کے لئے مرزا کو مہدی ماننے کا ڈھونگ رچا کر مسلمانوں کے ایمان پر ڈاکہ ڈالتے ہیں۔ احادیث میں امام مہدی علیہ الرضوان کی جو نشانیاں بیان ہوئی ہیں، ان میں سے ایک نشانی بھی مرزا قادیانی میں نہیں پائی جاتی۔ مرزا قادیانی اپنے دعویٰ میں کذاب ہے۔

یونیورسٹی کالج کے پرنسپل پروفیسر حافظ محمد اویس مشتاق، یونیک اسکول کے پرنسپل پروفیسر منیر علی سندھو، حضرت مولانا پروفیسر شعیب محمود، مولانا عرفان، ڈاکٹر عمران رفیق اور ڈاکٹر محمد نواز سجاد نے تینوں دن انتظامات کی ذمہ داری نبھائی اور کورس کو کامیاب کرنے میں مؤثر کردار ادا کیا۔ سیکورٹی کے انتظامات مولانا طاہر حنیف طاہری اور ان کی ٹیم نے بطریق احسن انجام دیئے۔ اختتامی دعا عالمی مجلس تحفظ ختم نبوت کھیالی یونٹ کے جنرل سیکریٹری قاری عبد اللطیف قاسمی نے کروائی، جس میں قادیانیوں کے لئے ہدایت، امت مسلمہ کی فتنہ قادیانیت سے حفاظت اور بالخصوص پاکستان کی امن و سلامتی کے لئے دعائے خیر کی گئی۔ ☆ ☆

پاکستان کی بغاوت کا دوسرا نام ہے۔ مولانا ندیم مراد علی سندھو چیئرمین یونیک اسکول کھیالی گوجرانوالہ نے کہا کہ دفاع ختم نبوت کے لئے ہمیں سر دھڑ کی بازی لگانے سے گریز نہیں کرنا چاہئے۔ انہوں نے نوجوانوں کو مخاطب کرتے ہوئے کہا کہ مسلم نوجوان قادیانیوں کی طرف سے کئے گئے اعتراضات کے علمی جواب دینے کے لئے عالمی مجلس تحفظ ختم نبوت کے ساتھ چلیں اور غیرت ایمانی کا ثبوت دیں۔ کورس کے دوسرے روز پاکستان شریعت کونسل کے سیکریٹری جنرل، جانشین امام اہل سنت مولانا زاہد الراشدی نے قادیانیوں کی سرگرمیاں اور ان کے سدباب کے موضوع پر گفتگو کرتے ہوئے کہا کہ مغربی حکمران اور مغربی میڈیا قادیانیوں کی پوری پشت پناہی کر رہا ہے امت مسلمہ کی اجتماعی ذمہ داری ہے کہ اس فتنہ کے خلاف کھڑی ہو اور عقیدہ ختم نبوت کا دفاع کرے، انہوں نے کہا کہ عالمی مجلس تحفظ ختم نبوت پوری امت کی طرف سے دفاع ختم نبوت کا فرض کفایہ ادا کر رہی ہے۔ مناظر ختم نبوت مولانا غلام مرتضیٰ مدرس جامعہ مدنیہ ڈسکہ نے ردیسیائیت پر گفتگو کرتے ہوئے کہا کہ یہودی اور عیسائی ہی قادیانیت کو کھڑا کرنے والے ہیں اور یہی ان کی پشت پناہی کر رہے ہیں۔ کورس کے تیسرے روز مولانا عبد الرحیم ہزاروی، محمد عثمان منصور، مولانا محمد عارف شامی، مولانا ندیم مراد علی سندھو، مولانا

عالمی مجلس تحفظ ختم نبوت کھیالی یونٹ، گوجرانوالہ کے زیر اہتمام سہ روزہ ختم نبوت کورس بتاریخ: ۹ تا ۱۱ مئی بروز جمعہ، ہفتہ، اتوار بوقت مغرب تا عشاء یونیورسٹی کالج کھیالی اڈا گوجرانوالہ میں منعقد ہوا۔ پہلے روز مرکزی ناظم نشر و اشاعت عالمی مجلس تحفظ ختم نبوت مولانا عزیز الرحمن ثانی، پروفیسر متین خالد صاحب لاہور اور مولانا ندیم مراد علی سندھو کے بیانات ہوئے۔ دفاع ختم نبوت پر خطاب کرتے ہوئے مولانا عزیز الرحمن ثانی نے کہا کہ دفاع ختم نبوت خلیفہ اول سیدنا صدیق اکبرؓ کی سنت ہے اور ہم اس سنت کو پورا کرتے رہیں گے۔ انگریز کی خود کاشتہ قادیانیت چاہے اپنے آقاؤں کی گود میں کیوں نہ چھپ جائے ان کا تعاقب کرتے رہیں گے۔ انہوں نے کہا کہ جب تک جسم میں جان باقی ہے دفاع ختم نبوت کے فریضے سے ایک قدم بھی پیچھے نہیں ہٹیں گے۔ پروفیسر متین خالد نے رد قادیانیت پر گفتگو کرتے ہوئے چیلنج کیا کہ مرزا غلام احمد قادیانی کے کسی بیروکار یا مرہبی نے مرزا قادیانی کی تمام کتابوں کا مطالعہ نہیں کیا۔ اگر وہ مرزا کی تمام کتابوں کا مطالعہ کر لیں تو فی الفور مسلمان ہو جائیں۔ انہوں نے کہا کہ ہمارا مشن مکمل طور پر آئین پاکستان سے ہم آہنگ ہے۔ اگر کوئی شخص ہمارے مشن کا ایک نکتہ بھی آئین کے خلاف ثابت کر دے تو اس مشن سے دستبردار ہو جائیں گے جبکہ قادیانیت آئین

دنیا کی کوئی طاقت قادیانیوں کی پیشانی سے کفر کا داغ نہیں مٹا سکتی

ملک کے اندرونی و مذہبی معاملات میں جارحانہ مداخلت ہے جسے اکابرین و مجاہدین عالمی مجلس تحفظ ختم نبوت پوری قوت سے مسترد کرنے کا اعلان کرتے ہیں۔ علماء کرام نے کہا کہ یہ بات تو تحریک ختم نبوت ۱۹۵۳ء کے بعد جسٹس منیر انگوٹزی رپورٹ میں طے ہو گئی تھی کہ قادیانیوں کا اصل سرپرست امریکا ہے۔ ہم جانتے ہیں کہ عالمی استعمار قادیانیت کی پوری طرح پشت پناہی اپنے مقاصد حاصل کرنے کے لئے کر رہا ہے، وہ یہ خیال دل سے نکال دیں کہ قادیانیوں کو مسلمانوں کی صفوں میں لاکھڑا کریں گے۔ دنیا کی کوئی طاقت قادیانیوں کی پیشانی سے کفر کا داغ نہیں مٹا سکتی۔ علماء کرام نے بلوچستان میں قادیانیوں کی سرگرمیوں پر تشویش کا اظہار کیا اور اباب اقتدار سے اپیل کی کہ وہ قادیانیوں کو آئین و قانون کا پابند بنا لیں اور ان کی سرگرمیوں پر کڑی نگاہ رکھیں تاکہ کوئی قادیانی ملک کو نقصان نہ پہنچا سکے۔

اقلیت قرار دیا اور ۱۹۸۳ء کا امتناع قادیانیت آرڈی نینس بنا جس کی بنا پر قادیانیوں کو شعائر اسلام استعمال کرنے سے روک دیا گیا۔ علماء کرام نے کہا کہ امریکا اور پاکستانی حکمران امتناع قادیانیت جیسے قوانین کو ختم نہیں کر سکتے۔ امریکا نے قادیانیوں کی سرپرستی کے لئے "کاس" نامی گروپ قائم کیا ہے تاکہ قادیانیوں کی سرپرستی کو آگے بڑھایا جاسکے۔ مسلمان سب کچھ برداشت کر سکتے ہیں لیکن توہین رسالت برداشت نہیں کر سکتے۔ امریکی ارکان کانگریس کا گروپ تشکیل دینے کا مقصد یہ ہے کہ امتناع قادیانیت جیسے قوانین پر اثر انداز ہو کر تبدیل کر دیا جاسکے۔ امریکا اور عالم کفر اکٹھا ہو جائے عقیدہ ختم نبوت کے تحفظ اور امتناع قادیانیت ایکٹ تبدیل نہیں کر سکتے۔ علماء نے کہا کہ امریکی مشاورتی پینل کمیشن برائے بین الاقوامی مذہبی آزادی کی تجویز اور حکومت سے مطالبہ کہ آئین میں تبدیلی کی جائے۔ پاکستان کی سلامتی و خود مختاری کے خلاف اور

خانوزئی.... عقیدہ توحید و ختم نبوت، اسوۂ صحابہ کرام کی روشنی میں امت کے اجماع عقائد کا تحفظ ہمارا مقصد ہے۔ عقیدہ ختم نبوت قرآن و سنت اور اجماع امت سے ثابت ہے، کسی جعلی وانگریزی نبی کی نبوت نہیں چل سکتی۔ تحفظ عقیدہ ختم نبوت کے لئے کام شفاعت محمدی کا حصول ہے۔ شہداء ختم نبوت کے مشن کی تکمیل ہماری زندگی کا مقصد ہے۔ قادیانی فتنے کو انجام تک پہنچانے کے لئے عالمی مجلس تحفظ ختم نبوت سرگرم ہے، عالمی استعمار ہمارے عقائد پر وار کر رہا ہے، اس وقت دنیا میں جنگ عقائد کی بنیاد پر لڑی جا رہی ہے۔ ان خیالات کا اظہار عالمی مجلس تحفظ ختم نبوت کے زیر اہتمام خانوزئی میں منعقدہ عظیم الشان ختم نبوت کانفرنس کے موقع پر عالمی مجلس تحفظ ختم نبوت کے مرکزی مبلغ مفتی راشد مدنی، مرکزی مبلغ مولانا قاضی احسان احمد، مرکزی جامع مسجد کے خطیب مولانا عبدالغفار، صوبائی مبلغ مولانا یونس، مقامی رہنما حاجی محمد اکبر اور دیگر مقامی علما نے کیا، علماء نے کہا کہ قادیانی قرآن و سنت اور اجماع امت کی روشنی میں دائرہ اسلام سے خارج ہیں کیونکہ قادیانیوں نے مرزا قادیانی کو اپنا نبی و رسول تسلیم کیا ہے۔ قادیانی یہ جھوٹ بولتے ہیں کہ مرزا قادیانی نے نبی ہونے کا دعویٰ نہیں کیا ہم سادہ لوح قادیانیوں کو متوجہ کرتے ہیں اور دعوت اسلام دیتے ہیں کہ وہ مرزا قادیانی کی صرف ایک کتاب ایک غلطی کا ازالہ کا مطالعہ کریں جس میں مرزا قادیانی نے واہگاف الفاظ میں قرآن مجید میں تحریف اور اپنے متعلق نبی و رسول ہونے کا اعلان کیا ہے۔ اسی لئے ۱۹۷۳ء کی پارلیمنٹ نے متفقہ طور پر قادیانیوں کو ملک کی ساتویں

پنجاب یونیورسٹی میں قادیانی ڈائریکٹر قبول نہیں عالمی مجلس تحفظ ختم نبوت

لاہور (پ ر) عالمی مجلس تحفظ ختم نبوت کے امیر شیخ الحدیث مولانا عبد المجید لدھیانوی، نائب امراء مولانا ڈاکٹر عبدالرزاق اسکندر، مولانا خواجہ عزیز احمد، مرکزی ناظم اعلیٰ مولانا عزیز الرحمن جالندھری، مولانا اللہ وسایا، مولانا محمد اسماعیل شجاع آبادی اور مولانا عزیز الرحمن جانی نے پنجاب یونیورسٹی کے انسٹیٹیوٹ آف بائیو کیمسٹری اینڈ نیٹو لوجی میں ڈاکٹر لہجیل کی بطور ڈائریکٹر تقرری کی مذمت کرتے ہوئے کہا ہے کہ قادیانی خاتون کو بطور ڈائریکٹر ہرگز برداشت نہیں کریں گے۔ اس قادیانیت نواز اقدام سے یونیورسٹی کے طلباء اور مسلمانوں کے اندر شدید بے چینی اور اضطراب کی لہر دوڑ گئی ہے۔ علماء کرام نے کہا کہ اگر قادیانی خاتون کو ڈائریکٹر بنانے کا فیصلہ واپس نہ لیا گیا تو تمام دینی اور مذہبی تنظیمیں اس اقدام کے خلاف ملک بھر میں تحریک چلائیں گی۔ ہم وزیر اعلیٰ پنجاب، صوبائی وزیر تعلیم، ہائر ایجوکیشن کمیشن، وائس چانسلر اور سینڈ کیٹ کمیٹی سے مطالبہ کرتے ہیں کہ قادیانی خاتون کی بطور ڈائریکٹر تقرری کو منسوخ کیا جائے بصورت دیگر اس کے خلاف ملک بھر میں احتجاج کا سلسلہ شروع کیا جائے گا۔ حکومت قادیانیت نوازی ترک کر دے۔ (روزنامہ اسلام کراچی، ۲۹ مئی ۲۰۱۴ء)

ختم نبوت کو نوز پروگرام

کراچی... (رپورٹ: مولانا محمد رضوان)

عالمی مجلس تحفظ ختم نبوت حلقہ منظور کالونی کراچی کے زیر اہتمام پہلی مرتبہ ختم نبوت کو نوز پروگرام کا انعقاد گجر ہال میں کیا گیا۔ پروگرام سے پہلے علاقہ میں خوب محنت کی گئی۔ علماء کرام اور ائمہ حضرات کا دو مرتبہ اجلاس ہوا، مختلف اسکولوں میں وفد کی صورت میں پرنسپل حضرات سے ملاقاتیں کیں، جن اسکولوں میں کو نوز پروگرام کے حوالے سے حاضری ہوئی ان میں الاحد اسکول، الہدی اسکول، الفاروق اسکول، الشفق اسکول، منہاج اسکول، العثمان پبلک اسکول، الخیر اسکول، دی ایجوکیشن سسٹم، گوہر پبلک اسکول، السحر اسکول، رہبر اسکول، چراپبلک اسکول، النور اسکول، بینٹک اسکول، العصر اسکول، گرین فلیگ اسکول، سر راجیل اسکول، المیزان اسکول، الحسیب اسکول اور حماد فاؤنڈیشن اسکول شامل ہیں، متعدد طلبا نے اپنے اپنے اسکولوں کی نمائندگی کی۔ پروگرام کی تیاری کے لئے مساجد میں اعلانات، پنڈیل کی تقسیم، دعوت نامے تقسیم کئے گئے، ان تمام مراحل کے بعد آخر کار پروگرام کا دن آ گیا جس کے لئے تمام کارکنان ختم نبوت اپنی محنت کا پھل اپنی آنکھوں سے دیکھنے کو بے تاب تھے۔ ۹ بجے صبح ختم نبوت کو نوز پروگرام کا آغاز تلاوت کلام پاک سے ہوا۔ اللہ والی مسجد کے نائب امام قاری نعمت اللہ نے تلاوت کلام پاک کی سعادت حاصل کی۔ چراپبلک اسکول کے طالب علم حافظ محمد علی نے ختم نبوت زندہ باد نغمہ جبکہ محمد آصف نے نعت شریف پیش کی، پروگرام کی سرپرستی پیر طریقت مولانا حافظ عبدالقیوم نعمانی مدظلہ نے کی اور صدارت یادگار اسلاف مولانا خان محمد ربانی مدظلہ نے کی۔ سوالات و جوابات کا سلسلہ پونے دس

بجے شروع ہوا۔ سوالات کرنے کی ذمہ داری خطیب ختم نبوت مولانا قاضی احسان احمد، مولانا محمد بلال مدظلہ، بھائی محمد زین کی تھی۔ پروگرام کے لئے ہال میں ۳۰۰ کرسیاں لگائی گئیں جن میں ۵۰ کرسیاں مہمان حضرات کے لئے ۱۵۰ طلبا کے لئے اور ۲۰۰ کرسیاں عوام الناس کے لئے مختص تھیں۔ ۳۰ کارکنان خدمت پر مامور تھے، تمام شرکاء کی بسکٹ اور جوس سے تواضع کی گئی۔ مختلف مساجد کے ائمہ حضرات اور اسکولز کے پرنسپل حضرات نے پروگرام میں شرکت کی، مگر اس وقت خوشی کی کوئی انتہا نہ رہی جب شاہین ختم نبوت مولانا اللہ وسایا مدظلہ ہال میں تشریف لائے، ان کے ساتھ جانشین حضرت لدھیانوی شہید مولانا محمد یحییٰ لدھیانوی بھی تشریف لائے ان کے علاوہ مجاہد ملت مولانا قاری اللہ داد مدظلہ، مولانا محمد اسعد اقبال خطیب الکبیر مسجد ڈیفنس، مولانا محمد عمر، مولانا محمد وقاص، مفتی محمد عثمان، مفتی محمد

رمضان، مولانا محمد قیصر، مفتی محمد یونس خان، صاحبزادہ حافظ ابو بکر صدیق نعمانی، مولانا نصر من اللہ، مولانا عنایت اللہ شاہ، قاری سلیم اللہ خالد، قاری فیض الرحمن ڈیروی اور علاقہ کی معروف سیاسی شخصیت ملک شاہ نواز اعوان، چوہدری اقبال گجر اور ان کے علاوہ کئی بااثر شخصیات نے شرکت کی۔ پروگرام میں شریک طلبا کو صحیح جوابات دینے پر مختلف انعامات سے نوازا گیا۔ بپھر پرائز سائیکل کے لئے چار طلبا میں قرعہ اندازی ہوئی، قرعہ اندازی میں رحمانیہ مسجد میں پڑھنے والے طالب علم کا نام نکلا، باقی تین طلبا کو حضرت اقدس حافظ عبدالقیوم نعمانی صاحب نے ہزار ہزار روپے انعام دیا۔ پروگرام کے آخر میں پرنسپل حضرات کو مولانا اللہ وسایا صاحب کے دست مبارک سے خوبصورت اعزازی شیلڈ دی گئی اور مولانا حافظ عبدالقیوم نعمانی مدظلہ کی دعا پر پروگرام اختتام پذیر ہوا۔ آمین

چناب نگر و مضافات میں سلسلہ دروس قرآنیہ

عالمی مجلس تحفظ ختم نبوت کے زیر اہتمام چناب نگر اور اس کے مضافات (مثلاً: ولہ، موضع کلس، ڈاور، چاہ نند ماں، تحضی بالار لہجہ، ٹھنڈھ میاں لالہ، خضر کی، یکے کی، کھڑکن، سٹی والا، ونوٹی والا، کھچیاں، چھنی قریشیاں وغیرہ) کی مختلف مساجد میں حضرت مولانا غلام مصطفیٰ (مرکزی رہنما عالمی مجلس تحفظ ختم نبوت چناب نگر) کی سرپرستی میں ”دروس قرآن“ کے عنوان سے پروگرام رکھے گئے، جن میں ”مدرسہ عربیہ ختم نبوت مسلم کالونی، چناب نگر“ کے شعبہ کتب کے حضرات اساتذہ کرام (مولانا غلام رسول دین پوری، مولانا محمد احمد، مولانا محمد امین، مولانا صغیر احمد، مولانا محمد شاہد، مولانا الیاس الرحمن، مولانا شفیق الرحمن، مولانا محمد عمر ساقی، مولانا محمد وسیم) نے مختلف موضوعات (توحید، رسالت، ختم نبوت، حیات مسیح عیسیٰ ابن مریم، نماز زکوٰۃ، فکر آخرت وغیرہ) پر بہت ہی شاندار اور دلچسپ انداز میں بیانات فرمائے، جس سے اہالیان علاقہ کو بہت ہی فائدہ ہوا اور دینی معلومات سے روشناس ہوئے، بعض علاقہ والوں نے شدت اشتیاق میں اپنی طرف سے اشتہار چھپوائے اور علاقہ کی مختلف مساجد میں چناب نگر کے۔ اللہ تعالیٰ ادارہ ہذا کے فیض کو دیر اور دور تک عام فرمائے اور عالمی مجلس تحفظ ختم نبوت کی خدمات جلیلہ کو شرف قبولیت سے نوازیں۔ آمین ختم آمین۔

قادیانیت کی سرکوبی امت مسلمہ کی عظیم ذمہ داری ہے

عظیم الشان ختم نبوت کانفرنس ژوب میں علماء کرام کے بیانات

پابند بنائے۔

علماء نے کہا کہ قادیانیوں کے ساتھ بائیکاٹ اور قطع تعلق قرآن و حدیث کی روشنی میں عدل و انصاف کے عین مطابق ہے۔ قادیانیت اسلام کے خلاف ایک ناسور ہے قادیانی مسلمانوں کو دینی، معاشی، اقتصادی اور معاشرتی غرضیکہ ہر اعتبار سے تہی دست کرنے کے درپے ہیں۔ فتنہ قادیانیت اسلام، پیغمبر اسلام اور ملت اسلامیہ کے دشمن ہیں ان سے کسی نوعیت کا تعلق اور رابطہ رکھنا اور قادیانی مصنوعات کا استعمال حرام ہے۔ علماء نے کہا کہ عالمی مجلس تحفظ ختم نبوت نے قادیانیوں کو ان کی ماں کے گھر تک پہنچایا ہے، برطانیہ قادیانیوں کی ماں ہے۔ جس نے ان کو جنم دیا ہے، ان کا گرو اپنی ماں کی گود میں بیٹھا ہوا ہے اور دنیا بھر میں قادیانیت کی جمہونی تبلیغ کا پرچار کرنے کی کوشش کر رہا ہے۔ کانفرنس میں اس عزم کا اظہار کیا گیا کہ دنیا بھر میں قادیانیت کا تعاقب جاری رکھا جائے گا اور فتنہ قادیانیت کو

کے خطیب مولانا اللہ داد کاکڑ، جماعت اسلامی کے مولانا عبدالحی، صوبائی مبلغ مولانا یونس اور دیگر مقامی علماء نے کیا علماء نے کہا کہ امریکا افغانستان سے ناکام ہو کر نکلنے کی ذلت منانے کے لئے ملک پاکستان میں ڈیرے ڈال کر یہاں کے مسلمانوں کو آپس میں لڑانے کے لئے فرقہ واریت کو ہوادے رہا ہے۔ اس کے لئے ہزاروں نہیں بلکہ لاکھوں ڈالر خرچ کر کے دہشت گردی کروا رہا ہے اور اس دہشت گردی کے پس منظر میں قادیانیوں کو نظر انداز کرنا نیک شگون نہیں۔ قادیانی اسلام کا ناقص استعمال کر کے امت مسلمہ کو دھوکا دے کر آئین سے بغاوت کے مرتکب ہو رہے ہیں، قادیانی صرف دین کے غدار ہی نہیں بلکہ آئین پاکستان کے بھی غدار ہیں حکومت قادیانیوں کو آئین و قانون کا

ٹروپ.... فرقہ واریت کو ہوادینے کے پس منظر میں قادیانیوں کو نظر انداز نہیں کیا جاسکتا۔ قادیانیوں کو پارلیمنٹ سے غیر مسلم اقلیت قرار دلوانا تمام مسالک کے علماء اور عوام کا عظیم کارنامہ ہے۔ قادیانیت کی سرکوبی امت مسلمہ کی عظیم ذمہ داری ہے۔ مملکت خداداد پاکستان اس وقت اس بات کی متحمل نہیں کہ ملک پاکستان میں فرقہ واریت کو ہوا دی جائے۔ ان خیالات کا اظہار عالمی مجلس تحفظ ختم نبوت بلوچستان کے زیر اہتمام ژوب میں امیر عالمی مجلس تحفظ ختم نبوت ژوب شیخ غلام حیدر کی زیر صدارت منعقدہ عظیم الشان ختم نبوت کانفرنس کے موقع پر عالمی مجلس تحفظ ختم نبوت کے مرکزی رہنما مفتی راشد مدنی، مرکزی مبلغ مولانا قاضی احسان احمد، مرکزی جامع مسجد

ہر مسلمان پیغمبر اسلام کے منصب ختم نبوت کا تحفظ کرتا رہے گا

ختم نبوت کانفرنس چین میں علمائے کرام کے خطابات

چین.... عقیدہ ختم نبوت دین اسلام کی اساس اور بنیاد ہے، اگر یہ عقیدہ محفوظ ہے تو دین اسلام کے تمام فرائض و ارکان محفوظ ہیں، مسلمان کہتے ہی اس کو ہیں جو حضرت محمد مصطفیٰ صلی اللہ علیہ وسلم کی نبوت و رسالت اور آپ کی ختم نبوت کا عقیدہ رکھتا ہو۔ ان خیالات کا اظہار عالمی مجلس تحفظ ختم نبوت بلوچستان کے زیر اہتمام چین میں منعقدہ عظیم الشان ختم نبوت کانفرنس کے موقع پر عالمی مجلس تحفظ ختم نبوت کے مرکزی مبلغ مفتی راشد مدنی، مرکزی مبلغ مولانا قاضی احسان احمد، جے یو آئی کے ضلعی سرپرست شیخ اللہ یت مولانا عبدالکریم، صوبائی مبلغ مولانا یونس، قاری جنید احمد فردوسی، مفتی ثناء اللہ اور دیگر مقامی علماء کرام نے کیا۔ علماء کرام نے کہا کہ جب امت مسلمہ قادیانیوں سے کہتی ہے کہ جب تم نے مرزا غلام احمد قادیانی کو نبی تسلیم کر لیا ہے تو پھر تمہارا مسلمانوں سے کوئی تعلق نہیں ہے، تم قادیانی کہلاؤ و مرزائی کہلاؤ یا لاہوری... تم سب کچھ ہو سکتے ہو لیکن اسلام اور پیغمبر اسلام صلی اللہ علیہ وسلم اور مسلمانوں سے تمہارا کوئی تعلق نہیں، لیکن جن کے یہ خود کاشتہ پودے ہیں، جن کے دل

قادیانیوں کے لئے دھڑکتے ہیں وہ آج بھی قادیانیوں کو مسلمان باور کرانے کے درپے ہیں اور اس کے لئے نئی صف بندی کر رہے ہیں کہ ہم قادیانیوں کو مسلمان منوا کر رہیں گے۔ روزنامہ امت کی خبر ریکارڈ پر ہے کہ اسرائیل نواز امریکی ارکان کانگریس نے ”مسلم احمدیہ کاس“ کے نام سے قادیانیوں کی سپورٹ کے لئے گروپ بنا لیا ہے جس کا مقصد پاکستان، سعودی عرب اور انڈونیشیا سمیت دنیا بھر میں جن اسلامی ممالک میں قادیانیوں کو غیر مسلم ڈیکلیر کیا گیا ہے، ان ممالک سے ایسے قوانین ختم کرائیں گے اور اس گروپ نے قادیانیوں کو ایک عام مسلمان کا مقام دلانے کی مذموم کوششوں کا اعلان کیا ہے، لیکن ہم قادیانیوں اور ان کے آقاؤں کو متنبہ کرتے ہیں کہ جب تک محمد عربی صلی اللہ علیہ وسلم کے غلام زندہ ہیں، اس وقت تک انشاء اللہ تمہاری کوششیں کامیاب نہیں ہوں گی۔ علماء نے کہا کہ امریکیوں اور ان کے ایجنٹ قادیانیوں کو یاد رکھنا چاہئے کہ یہودی محققین بھی اس بات کو تسلیم کرتے ہیں کہ حضور اکرم صلی اللہ علیہ وسلم سے محبت مسلمانوں کے لئے اسلام کی روح کی حیثیت رکھتی ہے اور یہ روح جب تک قائم ہے اس وقت تک ہر مسلمان اپنے پیغمبر صلی اللہ علیہ وسلم کے منصب ختم نبوت کا تحفظ کرتا رہے گا، اگر اس کے لئے جان بھی قربان کرنا پڑے تو ہر مسلمان اس کو اپنے لئے سعادت ہی سمجھے گا۔

عاشقانِ رسول صلی اللہ علیہ وسلم کیلئے نویدِ مسرت

تقریباً 40 سال بعد پہلی مرتبہ مجاہدین و شہدائے ختم نبوت
کی لازوال قربانیوں کا ثمرہ منظر عام پر!

لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ

قومی اسمبلی میں قادیانی مسئلہ پر بحث کی 21 روزہ کاروائی کی رپورٹ جسے حرف بہ حرف حکومت نے 21 حصوں میں شائع کیا
یہ سرکاری مستند دستاویز اپنے قاری کو حق و باطل کے معرکہ سے اس طرح روشناس کرتی ہے کہ مرزا غلام قادیانی
کے پیروکاروں کے گرد و مرزانا صرا اور لاہوری گروپ کے گروؤں کی ذلت آمیز شکست کا عبرت ناک نظارہ
آنکھوں کے سامنے آجاتا ہے۔

یہ رپورٹ مرزا غلام قادیانی اور قادیانیت کے کذب اور دجل پر مہر اور ہر قادیانی و لاہوری کے لئے
”اتمامِ حجت“ ہے۔

عالمی مجلس تحفظ ختم نبوت نے پہلی مرتبہ انتہائی کاوش و عرق ریزی سے تحقیق و تخریج سے آراستہ کر کے سرکاری
رپورٹ کو 5 جلدوں (2952 صفحات) میں شائع کر دیا ہے۔ جو کہ مجلس کے ہر دفتر سے صرف لاگت کے
خرچہ -/1000 روپے پر دستیاب ہے علاوہ ڈاک خرچہ، نیز vp کی سہولت حاصل نہ ہوگی۔

عالمی مجلس تحفظ ختم نبوت نے سارے عالم میں اس ”اتمامِ حجت“ کو قائم کرنے کیلئے یہ پانچ جلدیں انٹرنیٹ
پر ملاحظہ کرنے اور مفت محفوظ download کرنے کی سہولت بھی بہم پہنچا دی ہے۔

صرف ایک کلک سے ملاحظہ اور ڈاؤن لوڈ فرمائیں

www.amtkn.com/nareportv1.pdf
www.amtkn.com/nareportv2.pdf
www.amtkn.com/nareportv3.pdf
www.amtkn.com/nareportv4.pdf
www.amtkn.com/nareportv5.pdf

www.amtkn.com
www.khatm-e-nubuwwat.com
www.khatm-e-nubuwwat.info
www.laulak.info
www.facebook.com/amtkn313

ameer@khatm-e-nubuwwat.com, popalzai@amtkn.com

061- 4783486

0300-4304277

ملتان

عالمی مجلس تحفظ ختم نبوت